

വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റി യോഗം

23.08.2017 ന് ഉച്ചയ്ക്ക് 12 മണിക്ക്

സ്ഥലം - നിയമസഭാ മന്ദിരത്തിലെ അഡ്മിനിസ്ട്രേറ്റീവ് ബ്ലോക്കിലെ ഡി.എ ഹാൾ

അജണ്ട

2 പ്രത്യേക വിഷയങ്ങൾ

2.1 തിരുവനന്തപുരം ജില്ലാ പഞ്ചായത്ത് പ്രസിഡന്റിന്റെ 27.07.2017-ലെ P6/900/15/TDP നമ്പർ കത്ത്

ജില്ലാ പഞ്ചായത്ത് HIV ബാധിതരായിട്ടുള്ളവർക്കുള്ള പോഷകാഹാര പരിപാടി നടപ്പാക്കുന്നുണ്ട്. ഫണ്ടിന്റെ അപര്യാപ്തമൂലം ഈ പദ്ധതി മുടങ്ങാതെ വർഷം മുഴുവൻ നടപ്പാക്കാൻ ബുദ്ധിമുട്ടുവരുന്നു. അതിനാൽ ഇതൊരു സംയുക്ത പ്രോജക്ടാക്കി ഗ്രാമപഞ്ചായത്തുമായി ചേർന്നു നടപ്പാക്കാൻ ഉദ്ദേശിക്കുന്നു. വികസനഫണ്ടിൽ നിന്ന് ഗ്രാമപഞ്ചായത്തുകൂടി തുക വകയിരുത്തി ജില്ലാ പഞ്ചായത്തു മുഖേന പദ്ധതി നടപ്പാക്കാൻ അനുമതി ആവശ്യപ്പെട്ടിരിക്കുന്നു.

2.2 കൊട്ടാരക്കര ബ്ലോക്ക് പഞ്ചായത്ത് പ്രസിഡന്റിന്റെ 25.07.2017-ലെ KB1-1795/2017-ാം നമ്പർ കത്തും 20.07.2017-ലെ 11-ാം നമ്പർ ഭരണസമിതി തീരുമാനവും

ജില്ലാ ആസൂത്രണസമിതി അംഗീകരിച്ച താഴെപ്പറയുന്ന പ്രോജക്ടുകൾ വെറ്റിംഗ് ഓഫീസർ മോഡിഫിക്കേഷൻ ആവശ്യപ്പെട്ടിരിക്കുന്നു.

- 1) പ്രോ.നം.31/2018- കാർഷിക കർമ്മസേന രൂപീകരിക്കൽ
(അടങ്കൽ 10.00 ലക്ഷം രൂപ)
- 2) പ്രോ.നം. 34/2018 - കാർഷികോത്പന്ന സംഭരണ വിതരണകേന്ദ്രം
(അടങ്കൽ 10.00 ലക്ഷം രൂപ)

2.3 പെരളശ്ശേരി ഗ്രാമപഞ്ചായത്ത് പ്രസിഡന്റിന്റെ 31.07.2017-ലെ കത്ത്

പ്ലാസ്റ്റിക് മാലിന്യം ശേഖരിക്കുന്നതിന് നാല് വനിത വാളണ്ടിയർമാരെ (2 ഗുഡ്സ് ഓട്ടോ ഡ്രൈവറും 2 വാളന്റിയറും) പഞ്ചായത്തിൽ താൽക്കാലികമായി നിയമിച്ചിട്ടുണ്ട്. കഴിഞ്ഞ വർഷം ഇവർക്ക് തനത് ഫണ്ടിൽ നിന്ന് 6000/- രൂപ വീതം പ്രതിമാസം നൽകി. ഈ വർഷവും തനത് ഫണ്ടിൽ നിന്ന് 6,500/- രൂപ വീതം പ്രതിമാസം നൽകാൻ അനുമതി ആവശ്യപ്പെട്ടിരിക്കുന്നു.

2.4 കിഴക്കമ്പലം ഗ്രാമപഞ്ചായത്ത് പ്രസിഡന്റിന്റെ 24.07.2017-ലെ കത്ത്

പഞ്ചായത്തിലെ ലക്ഷം വീട് കോളനികളിലെ ഇരട്ട വീടുകൾ ഒറ്റവീടാക്കുന്ന പ്രവൃത്തി നടന്നു വരുകയാണ്. വികസന ഫണ്ടിനു പുറമേ ഓരോ വീടിനും അധികമായി വരുന്ന 10.00 ലക്ഷം രൂപ സ്വകാര്യ സ്ഥാപനങ്ങളിൽ നിന്ന് കണ്ടെത്താൻ ലക്ഷ്യമിട്ടിരിക്കുന്നു.

പഞ്ചായത്തിൽ നിന്ന് വിഹിതം ലഭിക്കുന്നതിന് കൈവശാവകാശ സർട്ടിഫിക്കറ്റാണ് നൽകിയിരിക്കുന്നത്. മറ്റ് രേഖകൾ ലഭ്യമല്ല. കൈവശാവകാശരേഖയുടെ അടിസ്ഥാനത്തിൽ തുക നൽകുന്നതിന് നിർവഹണ ഉദ്യോഗസ്ഥൻ തയ്യാറാകുന്നില്ല. കൈവശാവകാശരേഖയുടെ അടിസ്ഥാനത്തിൽ ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

2.5 മൂന്നാർ ഗ്രാമപഞ്ചായത്ത് സെക്രട്ടറിയുടെ 31.07.2017-ലെ A1-365/17-ാം നമ്പർ കത്തും 28.06.17-ലെ 1(3) നമ്പർ ഭരണ സമിതി തീരുമാനവും

പട്ടികജാതി വിഭാഗത്തിൽപ്പെട്ടവർക്ക് ഭവന നിർമ്മാണത്തിന് ആവശ്യമായ ഭൂമി മൂന്നാർ ഗ്രാമപഞ്ചായത്തിൽ ലഭിക്കാൻ ബുദ്ധിമുട്ടായതിനാൽ മറ്റു ഗ്രാമപഞ്ചായത്തുകളിൽ ഭൂമി കണ്ടെത്തി വാങ്ങി നൽകാൻ അനുമതി ആവശ്യപ്പെട്ടിരിക്കുന്നു.

2.6 RC4/32/2017/LSGD നമ്പർ സർക്കാർ ഫയൽ

25.09.2014-ലെ 41630/RC4/2014 തസ്വഭവ സർക്കുലർ പ്രകാരം നദികളുടേയും പുഴകളുടേയും ഏതെങ്കിലും ഭാഗം ദീർഘകാലത്തേയ്ക്കോ താൽക്കാലികമായോ അന്യായീനപ്പെട്ടു ഞ്ഞതെന്നും, ഇതിനകം പുഴഭാഗം പാട്ടത്തിന് നൽകിയിട്ടുണ്ടെങ്കിൽ അത്തരം നടപടി 1994-ലെ കേരള പഞ്ചായത്ത് രാജ് ആക്ട്, 1994-ലെ കേരള മുനിസിപ്പാലിറ്റി ആക്ട് അനുസരിച്ച് നിയമ വിരുദ്ധമാകയാൽ എത്രയും വേഗം പാട്ടം റദ്ദു ചെയ്യാനുള്ള നടപടി സ്വീകരിക്കണമെന്നും നിർദ്ദേശിച്ചിരിക്കുന്നു. സർക്കാർ ഫയലിലെ നോട്ട് ഫയൽ പേജ് 25 ഖണ്ഡിക 38 പ്രകാരം ഈ സർക്കുലർ ഓരോ ജലാശയങ്ങൾക്ക് ബാധമായിരിക്കില്ല എന്നു വ്യക്തമാക്കിക്കൊണ്ട് ഭേദഗതി പുറപ്പെടുവിക്കുവാൻ കോഓർഡിനേഷൻ കമ്മിറ്റിയുടെ പരിഗണനയ്ക്ക് നൽകാൻ നിർദ്ദേശിച്ചിരിക്കുന്നു.

2.7 കുന്നമ്മൽ ഗ്രാമപഞ്ചായത്ത് പ്രസിഡന്റിന്റെ 30.06.2017-ലെ A2-1500/16-ാം നമ്പർ കത്തും 16.06.2017-ലെ 160/17-ാം നമ്പർ ഭരണസമിതി തീരുമാനവും (LSGD-DA/546/17/LSGD)

പഞ്ചായത്തിലെ മൊകേരി ആരോഗ്യ ഉപകേന്ദ്രത്തിന്റെ കെട്ടിടം ജീർണ്ണിച്ച് അപകടാവസ്ഥയിലാണ്. ഈ കെട്ടിടം പുനർ നിർമ്മിക്കാൻ നോൺ റോഡ് മെയിന്റനൻസ് ഗ്രാന്റിൽ നിന്നും 14,70,000/- രൂപയും 10,30,000/-രൂപ തനത് ഫണ്ടും ഉപയോഗിച്ചുള്ള പ്രോജക്ടിന് ജില്ലാ ആസൂത്രണസമിതി അംഗീകാരം നൽകിയിട്ടുണ്ട്. എങ്കിലും പുതിയ നിർമ്മാണ പ്രവർത്തനമായതിനാൽ നോൺ റോഡ് മെയിന്റനൻസ് ഗ്രാന്റ് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

2.8 കേരള സംസ്ഥാന ഓഡിറ്റ് വകുപ്പ് ഡയറക്ടറുടെ 21.07.2017-ലെ KSA/8305/PTZ/2017-ാം നമ്പർ കത്ത് (LSGD-DA1/544/2017/LSGD)

ഔഷധി മുഖേന തദ്ദേശഭരണ സ്ഥാപനങ്ങൾ സിദ്ധ മരുന്നുകൾ വാങ്ങുമ്പോൾ ഇതിന്റെ കമ്മീഷൻ/ഡിസ്കൗണ്ട് ഗ്രാമപഞ്ചായത്തുകൾക്ക് ലഭിക്കുന്നില്ല. Indian Medical Practitioners Co-operative Pharmacy and Stores (Ltd) (IMPCOPS Ltd) എന്ന സഹകരണ സ്ഥാപനത്തിൽ നിന്നാണ് ഔഷധി മരുന്നു വാങ്ങുന്നത്. IMPCOPS Ltd-ൽ നിന്ന് മരുന്ന് വാങ്ങുമ്പോൾ ഔഷധിക്ക് 25 ശതമാനം വരെ ഡിസ്കൗണ്ട് ലഭിക്കുന്നുണ്ട്. അതിനാൽ സിദ്ധ മരുന്നുകൾ വാങ്ങുമ്പോൾ പഞ്ചായത്തുകൾക്ക് അർഹമായ ഡിസ്കൗണ്ട് ഉറപ്പു വരുത്താൻ ആവശ്യമായ നടപടി സ്വീകരിക്കുമെന്ന് ആവശ്യപ്പെട്ടിരിക്കുന്നു.

2.9 കേരള മേയേഴ്സ് കൗൺസിൽ സെക്രട്ടറിയുടെ 10.05.2017-ലെ കത്തും മേയേഴ്സ് കൗൺസിലിന്റെ 10.05.2017-ലെ പ്രമേയവും (LSGD-FM2/189/2017- LSGD)

മേയേഴ്സ് കൗൺസിലിന് തിരുവനന്തപുരത്ത് ഒരു ആസ്ഥാന മന്ദിരം പണിയാൻ ഉദ്ദേശിക്കുന്നു. 3.00 കോടി രൂപ ചെലവ് പ്രതീക്ഷിക്കുന്നു. ഇതിനായി ഓരോ മുനിസിപ്പൽ കോർപ്പറേഷനിൽ നിന്നും 50.00 ലക്ഷം രൂപ പദ്ധതി വിഹിതത്തിൽ നിന്നു ചെലവഴിക്കാൻ അനുമതി ആവശ്യപ്പെട്ടിരിക്കുന്നു.

2.10 കാസറഗോഡ് ജില്ലാ പഞ്ചായത്ത് പ്രസിഡന്റിന്റെ 02.08.2017-ലെ കത്ത്

ജില്ലയിൽ 12 അസിസ്റ്റന്റ് എഞ്ചിനീയർമാരുടെ ഒഴിവുകൾ ഉണ്ട്. ഓവർസീയർമാരെ എംപ്ലോയ്മെന്റ് എക്സ്ചേഞ്ച് മുഖേന നിയമിക്കുന്നത് എക്സിക്യൂട്ടീവ് എഞ്ചിനീയറാണ്. എന്നാൽ അസിസ്റ്റന്റ് എഞ്ചിനീയർമാരെ എംപ്ലോയ്മെന്റ് എക്സ്ചേഞ്ച് മുഖേന നിയമിക്കുന്നത് ചീഫ് എഞ്ചിനീയറാണ്. ഇപ്രകാരം നിയമിക്കുന്നവർ പലരും ജോലിയിൽ പ്രവേശിക്കാറില്ല. അതിനാൽ അസിസ്റ്റന്റ് എഞ്ചിനീയർമാരെ കൂടി എംപ്ലോയ്മെന്റ് എക്സ്ചേഞ്ച് മുഖേന എക്സിക്യൂട്ടീവ് എഞ്ചിനീയർക്ക് നിയമിക്കാനുള്ള അധികാരം നൽകണമെന്ന് ആവശ്യപ്പെട്ടിരിക്കുന്നു.

2.11 ആലങ്ങോട് ബ്ലോക്ക് പഞ്ചായത്ത് പ്രസിഡന്റിന്റെ 01.08.2017-ലെ കത്ത്

പട്ടികജാതി കുടുംബങ്ങൾക്ക് ഗാർഹിക കുടിവെള്ള കണക്ഷൻ, വീട് വയറിംഗ് എന്നീ പ്രോജക്റ്റുകൾ ജില്ലാ ആസൂത്രണ സമിതി അംഗീകരിച്ചിട്ടുണ്ട്. സർക്കാർ ഉത്തരവ് പ്രകാരം (ഭേദഗതി ഉത്തരവ്) ഇത്തരം പ്രോജക്ട് ഗ്രാമപഞ്ചായത്തുകളും നഗരസഭകളും മാത്രമേ നടപ്പാക്കാവൂ. ഇവ നടപ്പാക്കാൻ പ്രത്യേക അനുമതി ആവശ്യപ്പെട്ടിരിക്കുന്നു.

2.12 കൊടകര ബ്ലോക്ക് പഞ്ചായത്ത് പ്രസിഡന്റിന്റെ കത്ത്

പുതുക്കാട് ജി.എൽ.പി. സ്കൂളിനോടനുബന്ധിച്ച് ഓട്ടിസം പാർക്ക് സ്ഥാപനത്തിൽ 14 കുട്ടികളും 3 റിസോഴ്സ് അധ്യാപകരും ഉണ്ട്. ഇവിടേയ്ക്ക് ആവശ്യമായ ഉപകരണങ്ങൾ വാങ്ങുന്നതിനും ഫിസിയോ തെറാപ്പിസ്റ്റ്, സ്പീച്ച് തെറാപ്പിസ്റ്റ് , ആയ എന്നിവരെ നിയമിക്കുന്നതിനും ഇവർക്ക് ഓണറേറിയം നൽകുന്നതുനതിനും അനുമതി ആവശ്യപ്പെട്ടിരിക്കുന്നു.

2.13 തദ്ദേശസ്വയംഭരണ ചീഫ് എഞ്ചിനീയറുടെ 03.08.2017-ലെ DB2/753/CE/തസ്വഭവ കത്ത്

തദ്ദേശഭരണ വകുപ്പിൽ ഉദ്ദേശം 18 എക്സിക്യൂട്ടീവ് എഞ്ചിനീയർമാരുടേയും 51 അസിസ്റ്റന്റ് എക്സിക്യൂട്ടീവ് എഞ്ചിനീയർമാരുടേയും ഒഴിവുകൾ ഉണ്ട്. ഈ ഒഴിവുകളിൽ ചിലത് കീഴ്വേദഗണ്ഡർക്ക് അധിക ചുമതല നൽകിയാണ് പ്രവർത്തിക്കുന്നത്. അധിക ചുമതലയുള്ളപ്പോൾ പല നിർവഹണ ഉദ്യോഗസ്ഥർക്കും തങ്ങൾ നിർവഹണം നടത്തുന്ന പ്രോജക്ടുകളുടെ വെറ്റിംഗും സാങ്കേതിക അനുമതിയും നൽകേണ്ടി വരുന്നു. പ്രത്യേക സാഹചര്യവും അധിക ചുമതല നൽകിയതും പരിഗണിച്ച് ഈ ഒഴിവുകൾ നികത്തുന്നത് വരെ ഇംപ്ലിമെന്റിംഗ് ഓഫീസർമാർക്ക് പരിധിയില്ലാതെ പ്രവൃത്തികൾ നിർവഹണം നടത്തുന്നതിനും എന്നാൽ സാങ്കേതികാനുമതി നൽകുന്ന അധികാരികൾക്ക് അവർ നിലവിൽ വഹിക്കുന്ന തസ്തികയ്ക്കോ/ചാർജ്ജിനോ അനുസരിച്ച് വെറ്റിംഗ് നടത്താനും സാങ്കേതികാനുമതി നൽകാനും അനുമതി ആവശ്യപ്പെട്ടിരിക്കുന്നു.

2.14 മലപ്പുടം ഗ്രാമപഞ്ചായത്ത് പ്രസിഡന്റിന്റെ 15.07.2017-ലെ A1-220/17-നമ്പർ കത്ത്

2017-18 വാർഷിക പദ്ധതിയിൽ നോൺ റോഡ് മെയിന്റനൻസ് ഗ്രാന്റ് ഉപയോഗിച്ചു പി.എച്ച്. സി കെട്ടിടത്തിന് ഒന്നാം നില നിർമ്മാണം (തുക 18,92,108/-) എന്ന പ്രോജക്ട് ജില്ലാ ആസൂത്രണ സമിതി അംഗീകരിച്ചില്ല. ഇതിന് പ്രത്യേക അനുമതി ആവശ്യപ്പെട്ടിരിക്കുന്നു.

2.15 പുതക്കുളം ഗ്രാമപഞ്ചായത്ത് പ്രസിഡന്റിന്റെ 26.07.2017-ലെ A-08/17 -18-ാം നമ്പർ കത്ത്

ധനകാര്യ കമ്മീഷൻ ഗ്രാന്റ് ഉപയോഗിച്ച് താഴെപ്പറയുന്ന 9 പ്രോജക്ടുകൾ 2017-18 വാർഷിക പദ്ധതിയിൽ ഉൾപ്പെടുത്തിയിരുന്നെങ്കിലും ജില്ലാ ആസൂത്രണസമിതി അംഗീകരിച്ചില്ല. ഇവയ്ക്ക് പ്രത്യേക അനുമതിക്കായി കോഓർഡിനേഷൻ കമ്മിറ്റി

സമർപ്പിച്ചിരുന്നെങ്കിലും 21.06.2017-ലെ കോഓർഡിനേഷൻ കമ്മിറ്റി ഇവയ്ക്ക് അനുമതി നിരസിച്ചു. ഇത് പുനഃ പരിശോധിക്കണമെന്ന് ആവശ്യപ്പെട്ടിരിക്കുന്നു.

ക്രമ നം	പ്രോജക്ട് നം	പ്രോജക്ടിന്റെ പേര്	അടങ്കൽ
1	52	ഹോമിയോ ആശുപത്രിക്ക് വസ്തു വാങ്ങൽ	6 ലക്ഷം
2	53	കൃഷിഭവന് വസ്തു വാങ്ങൽ	9 ലക്ഷം
3	76	ഇടയാടി കുടുംബക്ഷേമ ഉപകേന്ദ്രത്തിന് വസ്തു വാങ്ങൽ	5 ലക്ഷം
4	77	നോർത്ത് എൽ.പി. എസ്റ്റി ന് അധികമായി വസ്തു വാങ്ങൽ	4 ലക്ഷം
5	78	156 -ാം നമ്പർ അംഗൻവാടിക്ക് വസ്തു വാങ്ങൽ വാർഡ് -1	3 ലക്ഷം
6	79	148-ാം നമ്പർ അംഗൻവാടിക്ക് വസ്തു വാങ്ങൽ വാർഡ് - 4	3 ലക്ഷം
7	80	147 -ാം നമ്പർ അംഗൻവാടിക്ക് വസ്തു വാങ്ങൽ വാർഡ് - 11	3 ലക്ഷം
8	80	152 -ാം നമ്പർ അംഗൻവാടിക്ക് വസ്തു വാങ്ങൽ വാർഡ് - 17	3 ലക്ഷം
9	81	പ്ലാസ്റ്റിക് ഷെഡിംഗ് യൂണിറ്റിന് വസ്തു വാങ്ങൽ	5 ലക്ഷം

2.16 കോട്ടയ്ക്കൽ നഗരസഭ ചെയർമാന്റെ 27.07.2017-ലെ കത്ത്

2013-14 വർഷം വരെ എഗ്രിമെന്റ് വച്ചു എല്ലാ ഭവന പദ്ധതികൾക്കും 66 ച.മീറ്ററിൽ നിന്നും 25 ശതമാനം അധികരിക്കാമെന്ന നിബന്ധനയ്ക്ക് വിധേയമായി ശേഷിക്കുന്ന മുഴുവൻ തുകയും നൽകാമെന്ന് സർക്കാർ ഉത്തരവായിട്ടുണ്ട്. ഇത് കോട്ടയ്ക്കൽ നഗരസഭയുടെ സ്വന്തം പദ്ധതിയായ ഭവനശ്രീ പദ്ധതിയുടെ ഗുണഭോക്താക്കളായ 160 കുടുംബങ്ങൾക്കും ബാധകമാക്കണമെന്ന് ആവശ്യപ്പെട്ടിരിക്കുന്നു.

2.17 ഇരവിപേരൂർ ഗ്രാമപഞ്ചായത്ത് പ്രസിഡന്റിന്റെ 02.08.2017-ലെ കത്ത്

പഞ്ചായത്തിന്റെ ചരിത്രത്തെ ആസ്പദമാക്കി ഒരു ഷോർട്ട് ഫിലിം നിർമ്മിച്ചിട്ടുണ്ട്. ഇതിനെ തുടർന്ന് ഈ വർഷം ഒരു ഷോർട്ട് ഫിലിം ഫെസ്റ്റിവൽ നടത്തുന്നുണ്ട്. ആദ്യകാല സിനിമ നിർമ്മാതാക്കളിലൊരാളായ ശ്രീ. കെ.വി.കോശി പഞ്ചായത്തിലെ സ്ഥിര താമസക്കാരനായിരുന്നു. ഇദ്ദേഹത്തിന്റെ പേരിൽ സാംസ്കാരിക രംഗത്തെ മികച്ച പ്രവർത്തനത്തിനുള്ള 50,000/- രൂപയുടെ അവാർഡ് നൽകാൻ ഉദ്ദേശിക്കുന്നു. ഷോർട്ട് ഫിലിം ഫെസ്റ്റിവലിന്റെ സംഘാടനത്തിനും അവാർഡിനുമായി 1.00 ലക്ഷം രൂപ ചെലവഴിക്കാൻ അനുമതി ആവശ്യപ്പെട്ടിരിക്കുന്നു.

2.18 ഇരവിപേരൂർ ഗ്രാമപഞ്ചായത്ത് സെക്രട്ടറിയുടെ 13.07.2017-ലെ കത്ത്
 ഗ്രാമപഞ്ചായത്ത് നടത്തിയ സർവ്വേയിൽ ഒരു ഗുണഭോക്താവിന്റെ സ്ഥിര താമസം, തിരിച്ചറിയൽ, കരം തീരുവ രസീത്, ആധാർ ബന്ധിപ്പിച്ച ബാങ്ക് അക്കൗണ്ട് വിവരങ്ങൾ തുടങ്ങിയവ പഞ്ചായത്തിൽ ശേഖരിച്ചിട്ടുണ്ട്. ജനകീയാസൂത്രണ പദ്ധതി പ്രകാരം ആനുകൂല്യങ്ങൾ നൽകുന്നതിന് ഇത്തരം രേഖകളുടെ പകർപ്പുകൾ നിർവഹണ ഉദ്യോഗസ്ഥർ ആവശ്യപ്പെടാറുണ്ട്. ഈ രേഖകളുടെ പകർപ്പിനു പകരം പഞ്ചായത്തിൽ ശേഖരിച്ച വിവരങ്ങളുടെ അടിസ്ഥാനത്തിൽ ആനുകൂല്യങ്ങൾ നൽകാൻ അനുമതി ആവശ്യപ്പെട്ടിരിക്കുന്നു.

2.19 ഇരവിപേരൂർ ഗ്രാമപഞ്ചായത്ത് പ്രസിഡന്റിന്റെ 13.07.2017-ലെ A3348/17-ാം നമ്പർ കത്ത്
 2012-13 വാർഷിക മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയുടെ ഭാഗമായി തൊഴിലുറപ്പ് തൊഴിലാളികൾക്ക് ഷൂസ്, ഗ്ലൗസ് എന്നിവ വാങ്ങി നൽകുന്നതിന് 2,32,000/- രൂപ ചെലവഴിച്ചു (പ്രോ.നം.2/13) ഇതിന് സർക്കാർ തലത്തിൽ സാധൂകരണം വാങ്ങണമെന്ന് ലോക്കൽ ഫണ്ട് ആഡിറ്റ് വിഭാഗം കുറിപ്പെടുത്തിയിരിക്കുന്നു. സാധൂകരണം ആവശ്യപ്പെട്ടിരിക്കുന്നു.

2.20 കല്ലറ (വൈക്കം) ഗ്രാമപഞ്ചായത്ത് സെക്രട്ടറിയുടെ 17.03.2017-ലെ A2-02/17-ാം നമ്പർ കത്തും 16.03.2017-ലെ 18-ാം നമ്പർ ഭരണ സമിതി തീരുമാനവും (LSGD - DA3/153/2017-LSGD)
 തെരുവു വിളക്കു സ്ഥാപിക്കുന്നതിനായി 7,49,727/- രൂപ ആകെ അടങ്കലായി രണ്ടു പ്രോജക്റ്റുകൾ (12/17, 13/17) 2016-17 വാർഷിക പദ്ധതിയിൽ ഉൾപ്പെടുത്തിയിരുന്നു. ടെണ്ടർ ഒഴിവാക്കി റൂട്രോണിക്സ് എന്ന പൊതു മേഖല സ്ഥാപനത്തിൽ നിന്ന് എൽ.ഇ.ഡി. ലൈറ്റ് വാങ്ങിയാണ് പ്രോജക്ട് നടപ്പാക്കിയത്. 25.07.2016-ലെ 2238/2016/തസ്വഭവ നമ്പർ ഉത്തരവ് പ്രകാരം ഇലക്ട്രിക് സാധനങ്ങൾ ടെണ്ടർ നടപടികളിലൂടെ വാങ്ങാൻ നിർദ്ദേശിച്ചിരുന്നു. 19.09.2016-ലെ ഭരണസമിതി തീരുമാനപ്രകാരമാണ് പ്രോജക്ട് നടപ്പാക്കിയത്. സാധൂകരണം ആവശ്യപ്പെട്ടിരിക്കുന്നു.

2.21 ബഹു. കല്ലാശ്ശേരി എം.എൽ.എയുടെ 24.07.2017-ലെ കത്തും ചെറുതാഴം ഗ്രാമപഞ്ചായത്ത് പ്രസിഡന്റിന്റെ കത്തും
 പഞ്ചായത്തിലെ പിലാത്തറയിലുള്ള ചെറുതാഴം പി.എച്ച്.സി.യെ കുടുംബാരോഗ്യ കേന്ദ്രമായി ഉയർത്തുന്നതിനുള്ള പ്രവർത്തനം നടക്കുകയാണ്. കേന്ദ്രത്തിന്റെ അടിസ്ഥാന സൗകര്യ വികസനത്തിന് 10.00 ലക്ഷം രൂപ തനത് ഫണ്ടിൽ നിന്നും ചെലവഴിക്കുന്നതിന് അനുമതി ആവശ്യപ്പെട്ടിരിക്കുന്നു.

2.22 ബഹു. കോട്ടയ്ക്കൽ എം.എൽ.എയുടെ 31.07.2017-ലെ കത്തും പൊന്മുള ഗ്രാമപഞ്ചായത്ത് പ്രസിഡന്റിന്റെ 05.01.2017-ലെ കത്തും

2015-16 ൽ സമഗ്ര വിദ്യാഭ്യാസ പദ്ധതി, വായനശാലകൾക്കും സ്കൂളുകൾക്കും ദിനപത്രം എന്നീ പ്രോജക്ടുകൾ നടപ്പിലാക്കി (അടങ്കൽ 1.00 ലക്ഷം രൂപ). എന്നാൽ ഫണ്ടിന്റെ ലഭ്യത കുറവുമൂലം തുക നൽകിയില്ല. ഇപ്പോൾ തുക നൽകാൻ ഉദ്ദേശിക്കുന്നു. സമഗ്ര വിദ്യാഭ്യാസ പരിപാടിയിൽ LSS-USS പരിശീലനം, IAS പരിശീലനം, അദ്ധ്യാപക സംഗമം, എയ്ഡഡ് സ്കൂളുകളിൽ ദിനപത്രം എന്നീ ഘടകങ്ങളും ഉൾപ്പെടുത്തിയിട്ടുണ്ട്. ഇവയ്ക്ക് തുക നൽകാവുന്നതല്ല എന്ന് ഇപ്പോഴത്തെ നിർവഹണ ഉദ്യോഗസ്ഥൻ അറിയിച്ചിരിക്കുന്നു. തുക നൽകാൻ അനുമതി ആവശ്യപ്പെട്ടിരിക്കുന്നു.

2.23 ബഹു.കോന്നി എം.എൽ.എയുടെ 01.08.2017-ലെ കത്തും കോന്നി ഗ്രാമപഞ്ചായത്ത് പ്രസിഡന്റിന്റെ 01.08.2017-ലെ കത്തും

പഞ്ചായത്തിൽ 10 കുടുംബശ്രീ പ്രവർത്തകരെ താൽക്കാലിക വേതനാടിസ്ഥാനത്തിൽ നാരായണപുരം ബയോഗ്യാസ് പ്ലാന്റിൽ നിയമിച്ചിട്ടുണ്ട്. വ്യാപാര സ്ഥാപനങ്ങളിൽ നിന്ന് വേതനം നൽകുന്ന വ്യവസ്ഥയിലാണ് ഇവരെ നേരത്തെ നിയമിച്ചത്. വ്യാപാര സ്ഥാപനങ്ങളുമായുണ്ടാക്കിയ നിബന്ധന പാലിക്കപ്പെടാതെ വന്നതിനാൽ വേതനം പഞ്ചായത്ത് നേരിട്ട് നൽകുകയായിരുന്നു. ഇപ്രകാരം വേതനം നൽകുവാനുള്ള പ്രോജക്ട് ഈ വർഷം വച്ചിരുന്നുവെങ്കിലും വെറ്റിംഗ് ഓഫീസറും അപ്പീൽ കമ്മിറ്റിയും നിരസിച്ചു. പ്രത്യേക അനുമതി ആവശ്യപ്പെട്ടിരിക്കുന്നു.

2.24 കണ്ണൂർ ജില്ലാ പഞ്ചായത്തു പ്രസിഡന്റിന്റെ 05.07.2017-ലെ കത്ത്

ബി.പി.എൽ കുടുംബത്തിൽപ്പെട്ടവർക്ക് തയ്യൽ പരിശീലനത്തിന് പ്രോജക്ട് തയ്യാറാക്കിയിട്ടുണ്ട്. ഇത് എ.പി.എൽ കുടുംബത്തിനു കൂടി ബാധകമാക്കണമെന്ന് ആവശ്യപ്പെട്ടിരിക്കുന്നു.

2.25 തിരുവനന്തപുരം കോർപ്പറേഷൻ മേയറുടെ 26.07.2017-ലെ J5/31/16-ാം നമ്പർ കത്തും 06.05.2017-ലെ 3(E) 44-ാം നമ്പർ ഭരണ സമിതി തീരുമാനവും

പദ്ധതി മാർഗരേഖപ്രകാരം ഭൂരഹിത- ഭവന രഹിതർക്ക് സ്ഥലം വാങ്ങി വീട് വച്ചു നൽകുന്നതിന്റെ ധനസഹായം ലൈഫ് മിഷൻ വ്യവസ്ഥ പ്രകാരമായിരിക്കണം. എന്നാൽ കഴിഞ്ഞ വർഷം 300 പൊതു വിഭാഗം കുടുംബങ്ങൾക്കും 100 പട്ടിക വിഭാഗം കുടുംബങ്ങൾക്കും സ്ഥലം വാങ്ങുന്നതിന് വസ്തു ഉടമസ്ഥതയായി കരാർ വച്ച് ടോക്കൺ അഡ്വാൻസ് നൽകിയിരുന്നു. ഈ 400 കുടുംബങ്ങൾക്ക് സ്ഥലം വാങ്ങി നൽകാൻ അനുമതി ആവശ്യപ്പെട്ടിരിക്കുന്നു.

2.26 കറ്റിപ്പറം ബ്ലോക്ക് പഞ്ചായത്ത് പ്രസിഡന്റിന്റെ കത്തും (ലഭിച്ചത് 26.07.2017) 11.07.2017-ലെ 4(9)-ാം നമ്പർ ഭരണ സമിതി തീരുമാനവും

പട്ടികജാതി വിഭാഗത്തിൽപ്പെട്ട വിദ്യാർത്ഥികൾക്ക് പഠന സൗകര്യമൊരുക്കാനുള്ള പ്രോജക്ടിന് (പഠനമുറി, ഉപകരണങ്ങൾ) വെറ്റിംഗ് ഓഫീസർ അംഗീകാരം നൽകിയില്ല. അനുമതി ആവശ്യപ്പെട്ടിരിക്കുന്നു.

2.27 ഇടുക്കി ജില്ലാ പഞ്ചായത്ത് പ്രസിഡന്റിന്റെ 12.06.2017-ലെ C.A1001-ാം നമ്പർ കത്ത്

എഞ്ചിനീയറിംഗ് ഉദ്യോഗസ്ഥരുടെ കുറവ് മൂലം 2015-16-ൽ നിർമ്മാണം ആരംഭിച്ച പല പ്രോജക്റ്റുകളും പൂർത്തിയാക്കാൻ കഴിഞ്ഞില്ല. 31.03.2017-നു മുമ്പ് ഇവ പൂർത്തിയാക്കി 30.06.2017-നു മുമ്പ് തുക നൽകിയില്ലായെങ്കിൽ ക്യാരിഓവർ തുക ലഭിക്കില്ല. ഇത് ഏകദേശം 10 കോടി രൂപയോളം ഉണ്ട്. ഇതിന്റെ ക്യാരിഓവർ തുക നൽകണമെന്ന് ആവശ്യപ്പെട്ടിരിക്കുന്നു.

2.28 ഇടുക്കി ജില്ലാ പഞ്ചായത്ത് പ്രസിഡന്റിന്റെ 14.06.2017-ലെ കത്ത്

ജില്ലയിലെ 14 RMSA സ്കൂളുകളുടെ നിർമ്മാണം പൂർത്തിയായി വരുന്നു. ഈ സ്കൂളുകളിൽ ഫർണിച്ചറുകൾ വാങ്ങി നൽകാൻ 49.00 ലക്ഷം രൂപയുടെ പ്രോജക്ട് 2015-16-ൽ അംഗീകരിച്ചിരുന്നു. ഇതിന്റെ ടെണ്ടർ നടപടി 28.06.2017-നകമാണ് പൂർത്തീകരിക്കാൻ കഴിയുക. അതിനാൽ 30.06.2017-നകം പൂർത്തിയാക്കി ബിൽ തുക നൽകാൻ കഴിയില്ല. 3 മാസം കൂടി സമയം ദീർഘിപ്പിച്ചു നൽകാൻ ആവശ്യപ്പെട്ടിരിക്കുന്നു.

2.29 കോഴിക്കോട് ജില്ലാ പഞ്ചായത്ത് പ്രസിഡന്റിന്റെ 26.07.2016-ലെ P4-177/17-ാം നമ്പർ കത്തും 25.07.2017-ലെ 60/17(5)-ാം നമ്പർ ഭരണസമിതി തീരുമാനവും

കുറ്റാടിപ്പുഴ സംരക്ഷണത്തിന് ജില്ലാ പഞ്ചായത്ത് 2017-18-ൽ പ്രോജക്ട് തയ്യാറാക്കിയിട്ടുണ്ട്. (പ്രോ.നം.1104/18) അടങ്കൽ 5.00 ലക്ഷം രൂപ) ഈ പ്രോജക്ട് ഇൻസ്റ്റിറ്റ്യൂട്ട് ഓഫ് റൂറൽ ഡെവലപ്മെന്റ് (IRD) എന്ന NGO മുഖേന ഡെപ്പോസിറ്റ് വർക്കായി ചെയ്യാൻ അനുമതി ആവശ്യപ്പെട്ടിരിക്കുന്നു.

2.30 കോഴിക്കോട് ജില്ലാ പഞ്ചായത്ത് പ്രസിഡന്റിന്റെ 26.07.2017-ലെ P4-177/17-ാം നമ്പർ കത്തും 25.07.2017-ലെ 60/17(6)-ാം നമ്പർ ഭരണസമിതി തീരുമാനവും

മാമ്പുഴ സംരക്ഷണം എന്ന പദ്ധതി ജില്ലാ പഞ്ചായത്ത് ഏറ്റെടുത്തിട്ടുണ്ട്. ഗ്രാമ/ബ്ലോക്ക് / ജില്ലാ പഞ്ചായത്തിന്റെ സംയുക്ത പ്രോജക്ടായ പ്രോജക്ടിന് 3 കോടി രൂപയോളം ചെലവ് പ്രതീക്ഷിക്കുന്നു. ഈ പ്രോജക്ട് മൈനർ ഇറിഗേഷൻ വകുപ്പു മുഖേന ഡെപ്പോസിറ്റ് വർക്കായി നടപ്പാക്കാൻ അനുമതി ആവശ്യപ്പെട്ടിരിക്കുന്നു.

2.31 പത്തനംതിട്ട ജില്ലാ പഞ്ചായത്ത് പ്രസിഡന്റിന്റെ 27.07.2017-ലെ Pstdppta-60/17-ാം നമ്പർ കത്തും 13-07-17-ലെ IX(2)-ാം നമ്പർ ഭരണസമിതി തീരുമാനവും

താഴെപ്പറയുന്ന മണ്ണുജല സംരക്ഷണ പ്രോജക്റ്റുകൾ DPC അംഗീകരിച്ചിട്ടുണ്ട്. ഇവ തൊഴിലുറപ്പ് പദ്ധതിയിൽ ഉൾപ്പെടുത്തി നടപ്പാക്കണമെന്നുള്ളതിനാൽ വെറ്റിംഗ് നടപടി പൂർത്തിയായില്ല എന്നും പ്രത്യേക അനുമതി നൽകണമെന്നും ആവശ്യപ്പെട്ടിരിക്കുന്നു.

പ്രോജക്ട് നം	പ്രോജക്ടിന്റെ പേര്
502/18	ഉള്ളൂർ ചിറ സംരക്ഷണം
507/18	ആറന്മുള - മരുതൂർകടവ് പട്ടേരിൽ കടവ് തുണ്ടിയിൽ കടവ് - പരപ്പുഴ കടവ് തോട് സംരക്ഷണം
510/18	വെള്ളങ്ങൂർ വാളകത്ത് ചാൽ സംരക്ഷണം
512/18	വള്ളിക്കോട് വലിയതോട് സംരക്ഷണം
515/18	കണ്ടരം ചാൽ - മുട്ടാറ്റ് ചാൽ സംരക്ഷണം
516/18	കീരത്തിൽ തോട് സംരക്ഷണം

2.32 ബഹു. നെയ്യാറ്റിൻകര എം.എൽ.എയുടെ 29.07.2017-ലെ KT/06/2017-ാം നമ്പർ കത്തും ചെങ്കൽ ഗ്രാമപഞ്ചായത്തു സെക്രട്ടറിയുടെ 22.07.2017-ലെ A5/5091/2017 -ാം നമ്പർ കത്തും

2017-18 വാർഷിക പദ്ധതിയിൽ ഉൾപ്പെടുത്തിയിരുന്ന വലിയകളം ജലോത്സവം (പ്രോജ.നം.317/18, തനത് ഫണ്ട് 5.00 ലക്ഷം രൂപ) എന്ന പ്രോജക്ടിന് ജില്ലാ ആസൂത്രണസമിതി അംഗീകാരം നൽകിയിരുന്നില്ല. പ്രത്യേക അനുമതി ആവശ്യപ്പെട്ടിരിക്കുന്നു.

2.33 കൊല്ലം ജില്ലാ കളക്ടറുടെ 25.07.2017-ലെ plg.975/16/DPC/DPO/KLM നമ്പർ കത്ത്

2016-17 വാർഷികപദ്ധതി ഭേദഗതി സമയത്ത് “പൊള്ളിറ പൊതു ഏലായിൽ വെള്ളം വറ്റിക്കുന്ന ജോലിക്കാർക്കുള്ള വേതനം നൽകൽ” (അടങ്കൽ 95,040/- രൂപ - തനത് ഫണ്ട്) എന്ന പ്രോജക്ട് 17.03.2017-ലെ ജില്ലാ ആസൂത്രണസമിതിയിൽ ഈ പ്രോജക്ട് പരിഗണിച്ചുവെങ്കിലും ദുരന്ത നിവാരണ നിയമം അനുസരിച്ച് പൊള്ളിറ ഏലായിൽ വെള്ളം വറ്റിക്കുന്നത് നിർത്തി വച്ചിരിക്കുന്നതിനാൽ അംഗീകരിക്കാ വുന്നതല്ല എന്ന് ജില്ലാ കളക്ടർ അറിയിച്ചിരുന്നു. 27.03.2017-ൽ ഈ പ്രോജക്ടിന് ജില്ലാ ആസൂത്രണസമിതി അംഗീകാരം നൽകി. അന്നേ ദിവസം ജില്ലാ കളക്ടർ ഡി.പി.സിയിൽ ഹാജരല്ലായിരുന്നു. ഡി.പി.സി.യുടെ അംഗീകാര നടപടി കോഓർഡിനേഷൻ കമ്മിറ്റിയുടെ തീരുമാനത്തിനായി വിധേയമാക്കാൻ 25.07.2017-ലെ ഡി.പി.സി. തീരുമാനിച്ചു. ഇതനുസരിച്ച് കോഓർഡിനേഷൻ കമ്മിറ്റിയുടെ അംഗീകാരത്തിനായി സമർപ്പിച്ചിരിക്കുന്നു.

2.34 **ശ്രീ. മനോജ് കമാറിന്റെ കത്ത് (LSGD-DA3/232/2017-LSGD)**

പദ്ധതി രൂപീകരണ ഗ്രാമസഭകളിൽ പ്രാതിനിധ്യം കുറയുന്നു. അതിനാൽ പദ്ധതി രൂപീകരണ ഗ്രാമസഭയിൽ പങ്കെടുക്കുന്ന കുടുംബത്തിലെ അംഗമായ ഗുണഭോക്താവിനെ തിരഞ്ഞെടുക്കുമ്പോൾ ഇവർക്ക് അധികമായി 20 മാർക്ക് നൽകുന്നതിനുള്ള തീരുമാനം മാർഗ്ഗരേഖയിൽ ഉൾപ്പെടുത്തണമെന്ന് ആവശ്യപ്പെട്ടിരിക്കുന്നു.

2.35 **മാനന്തവാടി നഗരസഭ ചെയർപേഴ്സന്റെ 05.04.2017-ലെ A5-2016-IG/laptop നമ്പർ കത്ത്**

2015-2016 വാർഷിക പദ്ധതിയിൽ പട്ടികജാതി/പട്ടികവർഗ്ഗത്തിൽപ്പെട്ട വിദ്യാർത്ഥികൾ ലാപ് ടോപ്പ് നൽകുന്നതിന് (ആകെ 8 ലക്ഷം രൂപ 32 ലാപ് ടോപ്പ്) പ്രോജക്ട് തയ്യാറാക്കി. എന്നാൽ SC/ST വകുപ്പുതലത്തിലും ലാപ് ടോപ്പ് വിതരണം ചെയ്തതിനാൽ SC വിഭാഗത്തിൽ 6 എണ്ണവും ST വിഭാഗത്തിൽ 15 എണ്ണവും വിതരണം ചെയ്യാൻ കഴിഞ്ഞില്ല. ഇവ 2017-18-ലെ മാർഗ്ഗരേഖയിലെ മാനദണ്ഡ പ്രകാരം വിതരണം ചെയ്യാൻ അനുമതി ആവശ്യപ്പെട്ടിരിക്കുന്നു. (പ്രൊഫഷണൽ/ ബിരുദ വിദ്യാർത്ഥികൾ.)

2.36 **ഏറ്റുമാനൂർ നഗരസഭാ ചെയർമാന്റെ 26.07.2016-ലെ കത്ത്**

2015-16-ൽ ജില്ലാ ആസൂത്രണസമിതിയുടെ അംഗീകാരം കൂടാതെ 10-ാം വാർഡിൽ വെട്ടിമുകൾ ഭാഗത്ത് ഹൈമാസ്റ്റ് ലൈറ്റ് സ്ഥാപിച്ചു. ഇതിന്റെ ബിൽ തുകയായ 4,98,300/- രൂപ കേരള സ്റ്റേറ്റ് ഇൻഡസ്ട്രിയൽ എൻ്റർ പ്രൈസിനു നൽകാനുണ്ട്. ഈ തുക തനത് ഫണ്ടിൽ നിന്നും നൽകാൻ അനുമതി ആവശ്യപ്പെട്ടിരിക്കുന്നു.

2.37 **1) ഇടുക്കി ജില്ലാ കളക്ടറുടെ 11.07.2017-ലെ 50/17/DPC/DPO/IDIC നമ്പർ കത്ത്, വട്ടവട ഗ്രാമപഞ്ചായത്ത് സെക്രട്ടറിയുടെ 20.06.2017-ലെ A3-1438/17-ാം നമ്പർ കത്ത്, 31.05.2017-ലെ 1(5)-ാം നമ്പർ ഭരണസമിതി തീരുമാനം എന്നിവ.**

വട്ടവട ഗ്രാമപഞ്ചായത്തിന് തനത് ഫണ്ടും ജനറൽ പർപ്പസ് ഗ്രാന്റും അപര്യാപ്തമായതിനാൽ പഞ്ചായത്തിന്റെ ദൈനംദിനാവശ്യമായ ജീവനക്കാരുടെ ശമ്പളം, മെമ്പർമാരുടെ ഓണറേറിയം, സിറ്റിംഗ് ഫീ തുടങ്ങിയവ നൽകാൻ വികസനഫണ്ട് ഉപയോഗിച്ചുകൊണ്ടുള്ള പ്രോജക്ടിന് ഡി.പി.സി. അംഗീകാരം നൽകിയില്ല. ഇതിന് പ്രത്യേക അനുമതി ആവശ്യപ്പെട്ടിരിക്കുന്നു.

2) ഇടുക്കി ജില്ലാ കളക്ടറുടെ മുകളിൽ പറഞ്ഞ കത്തും തൊടുപുഴ ബ്ലോക്ക് പഞ്ചായത്ത് സെക്രട്ടറിയുടെ 28.06.2017-ലെ B2-1517/2017-ാം നമ്പർ കത്തും.

വനിതാ ഘടക പദ്ധതിയിൽ ഉൾപ്പെടുത്തി 2015-16, 2016-217 വർഷം പശുക്കളെ വാങ്ങുന്നതിന് “ഗോ വർദ്ധന പദ്ധതി” എന്ന പ്രോജക്ട് നടപ്പാക്കിയിരുന്നു. ഈ വർഷവും ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

2.38 മുളക്കുഴ ഗ്രാമപഞ്ചായത്ത് പ്രസിഡന്റിന്റെ 07.06.2017-ല A1-4037/17-ാം നമ്പർ കത്തും 06.05.2017 ലെ 7.1 -ാം നമ്പർ ഭരണസമിതി തീരുമാനവും.

പഞ്ചായത്തിൽ 8 ഗവ. എൽ.പി.എസും 4 എയ്ഡഡ് എൽ.പി.എസും ആണുള്ളത്. ഈ സ്കൂളുകളിൽ ഉച്ചഭക്ഷണം നൽകുന്നുണ്ട്. ഗവ. എൽ.പി.എസി.നോടൊപ്പം 4 എയ്ഡഡ് സ്കൂളുകളിൽ പ്രഭാതഭക്ഷണവും നൽകി. എയ്ഡഡ് സ്കൂളിൽ പ്രഭാതഭക്ഷണം നൽകിയതിന് സാധൂകരണം ആവശ്യപ്പെട്ടിരിക്കുന്നു. കൂടാതെ 2017-18 വർഷവും എയ്ഡഡ് സ്കൂളിൽ പ്രഭാതഭക്ഷണം നൽകാൻ അനുമതി ആവശ്യപ്പെട്ടിരിക്കുന്നു.

2.39 കേരള സഹകരണ ക്ഷീര കർഷക യൂണിയൻ പ്രസിഡന്റിന്റേയും സെക്രട്ടറിയുടേയും 18.07.2017 ലെ 38/2017 - ലെ കത്ത്.

ഒരു ലിറ്റർ പാലിന് നാലുരൂപ സബ്സിഡി വർഷത്തിൽ പന്ത്രണ്ടു മാസവും ലഭിക്കത്തക്ക വിധത്തിൽ ത്രിതല പഞ്ചായത്തുകൾ ഈ സാമ്പത്തിക വർഷം തന്നെ ഫണ്ടു വകയിരുത്തണമെന്ന് ഉത്തരവുണ്ടാകണമെന്ന് ആവശ്യപ്പെട്ടിരിക്കുന്നു.

2.40 പാന്തർ ബ്ലോക്കു പഞ്ചായത്തു പ്രസിഡന്റിന്റെ 04.07.2017 ലെ കത്ത്.

നോൺ റോഡ് മെയിന്റനൻസ് ഗ്രാന്റും (20.00 ലക്ഷം രൂപ), വികസനഫണ്ടും (5.00 ലക്ഷം രൂപ) ചേർത്ത് 5 അക്കണവാടി കെട്ടിടം നിർമ്മിക്കാനുള്ള പ്രോജക്ടിന് ഡി.പി.സി. അംഗീകാരം നൽകിയില്ല. അനുമതി ആവശ്യപ്പെട്ടിരിക്കുന്നു.

2.41 കേരള റൂറൽ എംപ്ലോയ്മെന്റ് വെൽഫെയർ സൊസൈറ്റി (ക്രൂസ്) ചെയർമാന്റെ 11.07.17 ലെ എ/337/2017-ാം നമ്പർ കത്ത്.

കേരള റൂറൽ എംപ്ലോയ്മെന്റ് വെൽഫെയർ സൊസൈറ്റിയുടെ യൂണിറ്റുകളാണ് കണ്ടിക്കോട്ടം കല്ലിയൂരിലുമുള്ള ഗ്രാമലക്ഷ്മി മുദ്രാലയം. ഈ സ്ഥപനങ്ങളുടെ ആധുനിക വൽക്കരണത്തിന് എല്ലാ തദ്ദേശഭരണ സ്ഥാപനങ്ങളും താഴെ പറയുന്ന നിരക്കിൽ തുക വകയിരുത്തണമെന്ന് ഉത്തരവുണ്ടാകണമെന്ന് ആവശ്യപ്പെട്ടിരിക്കുന്നു.

- 1. ഗ്രാമപഞ്ചായത്ത് - 20,000/- രൂപ
- 2. മുനിസിപ്പാലിറ്റികൾ - 2,00,00/- രൂപ
- 3. കോർപ്പറേഷൻ - 5,00,000/- രൂപ

2.42 സഹകരണസംഘം രജിസ്ട്രാറുടെ 01.02.2017-ലെ MT(3) 1365-ാം നമ്പർ കത്ത് (LSGD-DA2/310/2017-LSGD)

തദ്ദേശസ്വയംഭരണ സ്ഥാപനങ്ങൾ അവയ്ക്കാവശ്യമായ പുസ്തകങ്ങൾ വാങ്ങുമ്പോൾ ബുക്ക്മാർക്കിന് മുൻഗണന നൽകണമെന്ന് നിർദ്ദേശമുണ്ട്. ബുക്ക് മാർക്കിനോടൊപ്പം സാഹിത്യ പ്രവർത്തക സഹകരണ സംഘത്തെയും ഉൾപ്പെടുത്തണമെന്ന് ആവശ്യപ്പെട്ടിരിക്കുന്നു.

2.43 തെമ്പല ഗ്രാമപഞ്ചായത്ത് പ്രസിഡന്റിന്റെ 24.07.2017-ലെ കത്തും 29.05.17-ലെ III(5)/17-18-ാം നമ്പർ ഭരണസമിതി തീരുമാനവും

പഞ്ചായത്തിലെ ഗവ.സ്കൂളുകളിൽ നിയമനം കിട്ടുന്ന അധ്യാപകർ ലീവെടുത്തു പോകുന്നതിനാൽ അധ്യയനം മുടങ്ങുന്നുണ്ട്. ഇതു പരിഹരിക്കാൻ അധ്യാപക ബാങ്കിൽ (ഗ്രാമപഞ്ചായത്ത് രൂപീകരിച്ചത്) നിന്ന് അധ്യാപകരെ ദിവസവേതനാടിസ്ഥാനത്തിൽ (500 രൂപ) 2016-17-ൽ 98,000/- രൂപ തനത് ഫണ്ടിൽ നിന്ന് ചെലവഴിച്ചു. (പ്രോജ.നം.194/17- പേര് - അധ്യാപക ബാങ്ക്). ഇതിനു സാധൂകരണം ആവശ്യപ്പെട്ടിരിക്കുന്നു.

2.44 തുഞ്ചത്തെഴുപ്പൂർ മലയാള സർവ്വകലാശാലാ വൈസ് ചെയർമാന്റെ 05.06.2017-ലെ കത്ത്

മലയാള സർവകലാശാല നടത്തുന്ന പത്ത് എം.എ കോഴ്സുകളിൽ ഒന്നാണ് “തദ്ദേശ വികസന പഠനം”. തദ്ദേശഭരണ വകുപ്പിന്റെ കീഴിലുള്ള കുടുംബശ്രീ, കില, തദ്ദേശമിത്രം തുടങ്ങിയവയിൽ നിയമിക്കപ്പെടുന്നവർക്ക് ഈ സർവകലാശാലയിലെ “തദ്ദേശ വികസന പഠനം“ എം.എ ബിരുദം യോഗ്യതയായി അംഗീകരിക്കണമെന്ന് ആവശ്യപ്പെട്ടിരിക്കുന്നു.

2.45 കണ്ണൂർ ജില്ലാ പഞ്ചായത്ത് സെക്രട്ടറിയുടെ 01.07.2017-ലെ B1-2430/17-ാം നമ്പർ കത്ത്

2015-16-ലെ പ്രോജക്ടുകൾ മാറ്റിമില്ലാത്ത സ്പിൽഓവർ പ്രോജക്ട് എന്ന നിലയിൽ 2017-18 വർഷം തുടരുന്നുണ്ട്. റോഡ് പുനരുദ്ധാരണ പദ്ധതിക്കുള്ള അധിക വിഹിതമായി ജില്ലാ പഞ്ചായത്തിന് തുക ലഭിച്ചിരുന്നു. 19.09.2015-ലെ GO(p)419/2015-നമ്പറായി 58,95,631/- രൂപ (ഹെഡ് ഓഫ് അക്കൗണ്ട് 8448-00-109-93-01) അധികമായി ജില്ലാ പഞ്ചായത്തിന് അനുവദിച്ചു. 31.03.2017-ൽ സമർപ്പിച്ച ക്യൂ ലിസ്റ്റിലുള്ള ബില്ലുകളിൽ 26,59,577/- രൂപയുടെ റോഡു പുനരുദ്ധാരണ പദ്ധതിയുടെ അധിക വിഹിതം

വകയിരുത്തിയ ബില്ലും ഉണ്ടായിരുന്നു. 31.03.2017-നും ചില ബില്ലുകൾ മാറിയില്ല. ഈ വർഷം ഈ ഹെഡ് ഓഫ് അക്കൗണ്ടിൽ തുകയില്ല. അതിനാൽ സാംഖ്യ വഴി ബിൽ അയയ്ക്കാൻ കഴിയുന്നില്ല. ഈ സാഹചര്യത്തിൽ 2017-18 വർഷം മാറ്റമില്ലാതെ സ്പിൽ ഓവറായി ഉൾപ്പെട്ട കാടാച്ചിറ - PHC - പള്ളിമുക്ക് റോഡ് (പ്രോ.നം.99/2018) എന്ന പ്രോജക്ടിന്റെ (ബിൽ തുക 26,59,557 രൂപ) മാറ്റുന്നതിന് ക്രമീകരണം ചെയ്യണമെന്നാവശ്യപ്പെട്ടിരിക്കുന്നു.

2.46 ക്ലീൻ കേരള കമ്പനി ലിമിറ്റഡിന്റെ 07.08.2017-ലെ A30/CKCL/2017-ാം നമ്പർ കത്ത്

12.07.2017-ൽ കൂടിയ കോഓർഡിനേഷൻ കമ്മിറ്റി യോഗ മിനിറ്റ്സിന്റെ (ഖണ്ഡിക 2.7) മാലിന്യശേഖരണ പ്രോജക്ടുകൾ നടപ്പാക്കുന്നതിന് ക്ലീൻ കേരള കമ്പനി മാനദണ്ഡ പ്രകാരമുള്ള ടെണ്ടർ നടപടികൾ പാലിക്കേണ്ടതാണ് എന്ന് പറയുന്നുണ്ട്. തുടർന്നു പറയുന്ന “ ടെണ്ടർ നടപടി കൂടാതെ ക്ലീൻ കേരള കമ്പനി മുഖേന പ്രോജക്ടുകൾ നടപ്പാക്കാവുന്നതല്ല” എന്ന ഭാഗം ഒഴിവാക്കണമെന്ന് ആവശ്യപ്പെട്ടിരിക്കുന്നു.

ക്ലീൻ കേരള കമ്പനി അംഗീകരിച്ച ടെണ്ടർ തുക ഉയർന്ന പരിധിയായി കണക്കാക്കി ആവശ്യമെങ്കിൽ തദ്ദേശഭരണ സ്ഥാപനങ്ങൾക്ക് പ്രത്യേകമായി ടെണ്ടർ വിളിക്കാവുന്നതാണ് എന്നും തീരുമാനമെടുത്തിരുന്നു.

2.47 കുന്നത്തൂർ ഗ്രാമപഞ്ചായത്ത് പ്രസിഡന്റിന്റെ 15.07.2017-ലെ A3-4671/17-ാം നമ്പർ കത്ത് 09.07.2017-ലെ IV(6)-ാം നമ്പർ ഭരണ സമിതി തീരുമാനവും

കുന്നത്തൂർ ഗ്രാമപഞ്ചായത്തിലെ ഐവർകാല നടുവിൽ ഭാഗത്തെ കളിത്തലഴികത്ത് ജംഗ്ഷൻ പാറമല റോഡ് ഗണപതിയാ മുകൾ ചിറയിൽ വടക്കേക്കര റോഡ് എന്നീ റോഡുകളുടെ ഇനിയും കോൺക്രീറ്റ് ചെയ്യാനുള്ള ഭാഗത്ത് 50 ശതമാനത്തിലധികം പട്ടികജാതി വിഭാഗക്കാർ ഇല്ല എന്ന കാരണത്താൽ പട്ടികജാതി വികസന ഓഫീസർ ഫീസിബിലിറ്റി സർട്ടിഫിക്കറ്റ് നൽകിയിട്ടില്ല. എസ്.സി.എസ്.പി. ഫണ്ട് ഉപയോഗിച്ച് ഇത് കോൺക്രീറ്റ് ചെയ്യാൻ അനുമതി ആവശ്യപ്പെട്ടിരിക്കുന്നു.

2.48 തിരുവനന്തപുരം ജില്ലാ പഞ്ചായത്ത് പ്രസിഡന്റിന്റെ 25.07.2017-ലെ DPTVPM/പ്രസിഡന്റ്/416/2017-ാം നമ്പർ കത്ത്

മാർഗരേഖയിൽ ഉൾപ്പെടുത്തിയിട്ടില്ലാത്തതിനാൽ താഴെപ്പറയുന്ന പ്രോജക്ടുകൾക്ക് ഡി.പി.സി. അംഗീകാരം നൽകിയിട്ടില്ലെന്നും ഇവ നടപ്പാക്കുന്നതിന്

കോഓർഡിനേഷൻ കമ്മിറ്റിയുടെ അംഗീകാരം നൽകണമെന്നും ആവശ്യപ്പെട്ടിരിക്കുന്നു.

ക്രമ നം	പ്രോജക്ട് നം	പ്രോജക്ടിന്റെ പേര്	വിഭാഗം	തുക
1	1042/18	കാളക്കുട്ടി, പോത്തുകുട്ടി പരിപാലന പദ്ധതി	എസ്.സി	50,00,000/-
2	1043/18	കാളക്കുട്ടി, പോത്തുകുട്ടി പരിപാലന പദ്ധതി	എസ്.റ്റി	30,00,000/-
3	1045/18	കാളക്കുട്ടി, പോത്തുകുട്ടി പരിപാലന പദ്ധതി	വനിത	65,00,000/-
4	1047/18	കിടാരി വളർത്തൽ	എസ്.സി	50,00,000/-
5	1062/18	കിടാരി വളർത്തൽ	എസ്.റ്റി	5,00,000/-
6	1151/18	നാടൻ, വെച്ചൂർ, കാസർഗോഡ് ഡാർഫ് പശു വളർത്തൽ പദ്ധതി	ജനറൽ	50,00,000/-
7	1154/18	നാടൻ, വെച്ചൂർ, കാസർഗോഡ് ഡാർഫ് പശു വളർത്തൽ പദ്ധതി	എസ്.സി	25,00,000/-
8	1331/18	മുട്ടകോഴി വിതരണം - പട്ടികജാതി ഗ്രൂപ്പുകൾക്ക്	എസ്.സി	50,00,000/-
9	779/18	ലാപ് ടോപ്പ് വിതരണം	എസ്.റ്റി	5,00,000/-
10	1236/18	പട്ടികജാതി വിഭാഗക്കാർക്ക് ഓട്ടോറിക്ഷ വാങ്ങുന്നതിനു സബ്സിഡി ധനസഹായം	എസ്.സി	50,00,000/-
11	926/18	വനിത സംരംഭകർക്കുള്ള കൂൺ കൃഷി	ജനറൽ	16,50,000/-
12		തേനീച്ച വളർത്തൽ പദ്ധതി	എസ്.റ്റി	5,00,000/-

2.49 വല്ലപ്പുഴ ഗ്രാമപഞ്ചായത്ത് പ്രസിഡന്റിന്റെ 29.07.2017-ലെ കത്ത്

2013-14 സാമ്പത്തിക വർഷം പഞ്ചായത്ത് ഓഫീസ് കം കോംപ്ലക്സിന് KURDFC-യിൽ നിന്ന് 1,42,20,000/- രൂപ ലോണായി അനുവദിച്ചിട്ടുണ്ട്. ഇതിൽ 85,44,385/- രൂപ ലഭിച്ചു. കെട്ടിടത്തിന്റെ പണി പൂർത്തിയായി വരുന്നു. ഇനി ലഭിക്കാനുള്ള തുകയായ 56,75,615/- രൂപ ഒഴിവാക്കി ധനകാര്യ കമ്മീഷൻ ഗ്രാന്റിൽ നിന്നും 51,13,400/- രൂപയും ബാക്കി തനത് ഫണ്ടും ഉപയോഗിക്കാൻ പ്രോജക്ട് തയ്യാറാക്കിയെങ്കിലും ഷോപ്പിംഗ് കോംപ്ലക്സ് നിർമ്മാണത്തിന് ധനകാര്യ കമ്മീഷൻ ഗ്രാന്റ് ഉപയോഗിക്കാവുന്നതല്ലാത്തതിനാൽ വെറ്റിംഗ് ഓഫീസർ അംഗീകരിച്ചില്ല. പ്രത്യേക അനുമതി ആവശ്യപ്പെട്ടിരിക്കുന്നു.

2.50 തദ്ദേശസ്വയംഭരണ വകുപ്പ് ചീഫ് എഞ്ചിനീയറുടെ 09.08.2017-ലെ ഡി.ബി.3-5068/17/CE/തസ്വഭവ കത്ത്

സംസ്ഥാനത്ത് പല തദ്ദേശഭരണ സ്ഥാപനങ്ങളും ധനകാര്യ കമ്മീഷൻ ഗ്രാന്റ് ഉപയോഗിച്ച് റോഡ് കോൺക്രീറ്റിംഗ് പ്രോജക്ട് എടുത്തിട്ടുണ്ട്. മാർഗ്ഗരേഖയ്ക്ക് വിരുദ്ധമായതിനാൽ ഇവയ്ക്ക് വെറ്റിംഗ് ഓഫീസർമാരായ എഞ്ചിനീയർമാർ അംഗീകാരം നൽകിയിട്ടില്ല.

കേന്ദ്ര സർക്കാർ മാർഗ്ഗരേഖയിൽ റോഡുകളുടേയും ഫുട്പാത്തുകളുടേയും “മെയിന്റനൻസ്” എന്ന് കൃത്യമായി പ്രതിപാദിച്ചിട്ടുണ്ടെന്നും റോഡിതര സേവന മേഖലയിലെ വിവിധ നിർമ്മാണ പ്രവർത്തനങ്ങൾക്കാണ് ഈ ഫണ്ട് വിനിയോഗിക്കാൻ പ്രാധാന്യം നൽകേണ്ടതെന്നും അറിയിച്ചിരിക്കുന്നു. അതിനാൽ ധനകാര്യ കമ്മീഷൻ ഗ്രാന്റ് ഉപയോഗിച്ച് പുതിയ റോഡ് പ്രവൃത്തികൾ ഏറ്റെടുത്ത് ചെയ്യുവാൻ സാധിക്കുകയില്ല എന്നുള്ള നിർദ്ദേശം നൽകണമെന്ന് ആവശ്യപ്പെട്ടിരിക്കുന്നു.

2.51 പട്ടിത്തറ ഗ്രാമപഞ്ചായത്ത് സെക്രട്ടറിയുടെ 09.08.2017-ലെ A1/3598/17-ാം നമ്പർ കത്തും,19.07.2017-ലെ (1)-ാം നമ്പർ ഭരണ സമിതി തീരുമാനവും

ധനകാര്യ കമ്മീഷൻ ഗ്രാന്റ് ഉപയോഗിച്ച് റോഡ് കോൺക്രീറ്റിംഗിന് 20 പ്രോജക്ടുകൾ വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. ഇവ വെറ്റിംഗ് ഓഫീസർ അംഗീകരിച്ചില്ല. പ്രത്യേക അനുമതി ആവശ്യപ്പെട്ടിരിക്കുന്നു.

2.52 ഇരിക്കൂർ ബ്ലോക്ക് പഞ്ചായത്ത് പ്രസിഡന്റിന്റെ 14.08.2017-ലെ കത്ത്

ക്ഷീര കർഷകർക്ക് പാലിന് സബ്സിഡി നൽകുന്നതിനുള്ള സംയുക്ത പ്രോജക്ട് ഗ്രാമപഞ്ചായത്ത് മുഖേന നൽകുമ്പോൾ നിർവഹണ ഉദ്യോഗസ്ഥൻ ആരാണെന്ന് വ്യക്തത വരുത്തണമെന്ന് ആവശ്യപ്പെട്ടിരിക്കുന്നു.

2.53 Diploma in Community Based Rehabilitation (DCBR) കോഴ്സ് പാസായ ഉദ്യോഗാർത്ഥികൾ നൽകിയ കത്ത്. (ലഭിച്ചത് 16.07.2017- LSGD- IAI/301/2017-LSGD)

ശാരീരിക - മാനസിക വെല്ലുവിളികൾ നേരിടുന്ന കുട്ടികൾക്കുള്ള സ്പെഷ്യൽ സ്കൂൾ, ബഡ്സ് സ്കൂൾ എന്നിവിടങ്ങളിൽ പഠിപ്പിക്കുന്ന അധ്യാപകർക്കുള്ള യോഗ്യതയിൽ Diploma in Community Based Rehabilitation (DCBR) എന്ന കോഴ്സ്

കൂടി ഉൾപ്പെടുത്തി നിലവിലെ പദ്ധതി ആസൂത്രണ മാർഗ്ഗരേഖ ഭേദഗതി ചെയ്യണം എന്നാവശ്യപ്പെട്ടിരിക്കുന്നു.

2.54 ബഹു. അരുവിക്കര എം.എൽ.എ.യുടെ 17.07.2017-ലെ കത്തും വെള്ളനാട് ഗ്രാമപഞ്ചായത്ത് പ്രസിഡന്റിന്റെ 17.07.2017-ലെ കത്ത് (LSGD-DB3/149/2017/LSGD)

വെള്ളനാട് ഗ്രാമപഞ്ചായത്തിന്റെ 2017-18-ലെ വാർഷിക പദ്ധതി അംഗീകാരത്തിന് ജില്ലാ ആസൂത്രണസമിതിക്ക് സമർപ്പിച്ചുവെങ്കിലും ന്യൂനതകൾ ഉള്ളതിനാൽ ഡി.പി.സി അംഗീകരിച്ചില്ല. ഇത് അംഗീകരിച്ചു നൽകുന്നതിന് നടപടി സ്വീകരിക്കണമെന്നാവശ്യപ്പെട്ടിരിക്കുന്നു.

2.55 കണ്ണൂർ ജില്ലാ പ്ലാനിംഗ് ഓഫീസറുടെ 10.07.2017-ലെ 82/2016-17/DPC/DPO/Kannur (LSGD-DA1/575/2017-LSGD)

കണ്ണൂർ ജില്ലയിൽ വിവിധ തദ്ദേശഭരണ സ്ഥാപനങ്ങൾ ശിശു വിഭാഗത്തിലെ ഫണ്ട് ഉപയോഗിച്ച് ശിശു മന്ദിരങ്ങളിലെ കുട്ടികൾക്ക് പോഷകാഹാരം നൽകുന്നതിനും നോൺ റോഡ് മെയിന്റനൻസ് ഗ്രാന്റുപയോഗിച്ച് സർക്കാർ സ്കൂൾ കെട്ടിടങ്ങൾക്ക് വാടക നൽകുന്നതിനും പ്രോജക്ടുകൾ തയ്യാറാക്കിയിരുന്നു. ഈ പ്രോജക്ടിന് ഡി.പി.സി. അംഗീകാരം നൽകിയിരുന്നില്ല. എന്നാൽ ഇവയ്ക്ക് അനുമതി നൽകണമെന്ന് സർക്കാരിനോട് ആവശ്യപ്പെടാൻ ഡി.പി.സി. തീരുമാനിച്ചിട്ടുണ്ട്. ഇവയ്ക്ക് അനുമതി നൽകാമോ എന്ന് സ്പഷ്ടീകരണം നൽകാൻ ആവശ്യപ്പെട്ടിരിക്കുന്നു.

2.56 ശ്രീ. ഫിലിപ്പ് കുരുവിളയുടെ കത്ത് (ലഭിച്ചത് 31.07.2017-ൽ) (LSGD-DA1/583/2017-LSGD)

തദ്ദേശസ്വയംഭരണ സ്ഥാപനങ്ങളിൽ നടപ്പാക്കുന്ന പദ്ധതികളുമായി ബന്ധപ്പെട്ട ഫയൽ ക്രമീകരിച്ച് സൂക്ഷിക്കുന്നതിന് ഉത്തരവുണ്ടാകണമെന്ന് ആവശ്യപ്പെട്ടിരിക്കുന്നു.

2.57 ആലങ്ങാട് ബ്ലോക്ക് പഞ്ചായത്ത് പ്രസിഡന്റിന്റെ 07.08.2017-ലെ C-875/17-ാം നമ്പർ കത്ത്

പട്ടികജാതി വിഭാഗത്തിലെ വിദ്യാർത്ഥികൾക്ക് പഠനമുറി നിർമ്മിച്ചു നൽകുന്നതിനുള്ള പ്രോജക്ടുകൾ നടപ്പാക്കുന്നതിന് അനുമതി ആവശ്യപ്പെട്ടിരിക്കുന്നു.

2.58 **കണ്ണപുരം ഗ്രാമപഞ്ചായത്ത് പ്രസിഡന്റിന്റെ 10.07.2017-A3-1858/16-ാം നമ്പർ കത്ത്**

ധനകാര്യ കമ്മീഷൻ ഗ്രാന്റ് ഉപയോഗിച്ച് പഞ്ചായത്ത് ഓഫീസിനു സൗരോർജ്ജ പ്ലാന്റ് എന്ന പ്രോജക്ടിന് (നം.61/17- അടങ്കൽ 7,50,000/- രൂപ) വെറ്റിംഗ് ഓഫീസർ അംഗീകാരം നൽകിയില്ല. അനുമതി ആവശ്യപ്പെട്ടിരിക്കുന്നു.

2.59 **കണ്ണപുരം ഗ്രാമപഞ്ചായത്ത് പ്രസിഡന്റിന്റെ 10.07.2017-ലെ കത്ത്**

അങ്കണവാടി വർക്കർമാർ/ഹെൽപ്പർമാർക്ക് അധിക വേതനം നൽകുന്നതിനുള്ള പ്രോജക്ട് (നം.72/17, തുക 6,13,200/- രൂപ) വനിത ഘടക പദ്ധതിയിൽ ഉൾപ്പെടുത്തിയതിനാൽ ഡി.പി.സി. അംഗീകരിച്ചില്ല. വനിതാ ഘടക പദ്ധതിയിൽ ഉൾപ്പെടുത്തി നടപ്പാക്കാൻ അനുമതി ആവശ്യപ്പെട്ടിരിക്കുന്നു.

2.60 **കിഴക്കമ്പലം ഗ്രാമപഞ്ചായത്ത് പ്രസിഡന്റിന്റെ 17.02.2017- ലെ കത്ത്**

ഗ്രാമപഞ്ചായത്തിലെ പ്രധാന റോഡുകളും ഉൾറോഡുകളും അന്താരാഷ്ട്ര നിലവാരത്തിലേക്കുയർത്തുന്നതിന് താഴെ പറയുന്ന റോഡുകൾ പൊതു സ്വകാര്യ പങ്കാളിത്തത്തോടെ BM&BC സ്പെസിഫിക്കേഷൻ പ്രകാരം നിർമ്മിക്കാൻ അനുമതി ആവശ്യപ്പെട്ടിരിക്കുന്നു.

ക്രമ നം	പ്രോജക്ട് നമ്പർ	പേരുവിവരം
1	108/18	താമരച്ചാൽ ബൈപ്പാസ് സേവനപ്പട ലിങ്ക് റോഡ്
2	114/18	ആട്ടുപടീചിറക്കാട് റോഡ് പുനരുദ്ധാരണം
3	119/18	പൂക്കോളമുക്ക് റോഡ് പുനരുദ്ധാരണം
4	120/18	ഇരപ്പംപ്പാറ ആഞ്ഞിലി ചുവട് റോഡ് പുനരുദ്ധാരണം
5	123/18	കിഴക്കമ്പലം മാർക്കറ്റ് താമരച്ചാൽ ബൈപ്പാസ് റോഡ് പുനരുദ്ധാരണം
6	150/18	ചൂരക്കോട് ബൈപ്പാസ് രണ്ടാംഘട്ട റോഡ് പുനരുദ്ധാരണം
7	153/18	വീലങ്ങു അമ്പലപ്പടി റോഡ് പുനരുദ്ധാരണം
8	162/18	പള്ളിക്കുറ്റി ചിറവക്കാവ് രണ്ടാംഘട്ട റോഡ് പുനരുദ്ധാരണം

2.61 **എരുത്തേമ്പതി ഗ്രാമപഞ്ചായത്ത് സെക്രട്ടറിയുടെ 05.06.17 ലെ C1-392/17-ാം നമ്പർ കത്ത്.**

2013 -14 ൽ നിർമ്മാണം ആരംഭിച്ച പഞ്ചായത്ത് ഓഫീസ് കെട്ടിട നിർമ്മാണം എന്ന പ്രോജക്ട് പൂർത്തിയായിട്ടില്ല. ഈ പ്രോജക്ടിന് ഉൾപ്പെടുത്തിയിരുന്ന തുക ക്യാരി ഓവറായി അനുവദിക്കണമെന്ന് ആവശ്യപ്പെട്ടിരിക്കുന്നു.

2.62 വെള്ളിയാമറ്റം ഗ്രാമപഞ്ചായത്തു പ്രസിഡന്റിന്റെ 15.07.2017 - ലെ കത്ത്
 പഞ്ചായത്തിലെ വിവിധ റോഡു പ്രവർത്തികൾ ഒരു പ്രോജക്ടായി വാർഷിക പദ്ധതിയിൽ ഉൾപ്പെടുത്തിയിരുന്നു. ഇതിന് ഡി.പി.സി. അംഗീകാരം നൽകിയില്ല. പ്രത്യേക അനുമതി ആവശ്യപ്പെട്ടിരിക്കുന്നു.

2.63 മലപ്പുറം മുനിസിപ്പൽ ചെയർപേഴ്സന്റെ 01.08.2017-ലെ C-802/14-ാം നമ്പർ കത്ത്.
 പുതിയ ഉത്തരവുപ്രകാരം സാമൂഹ്യ സുരക്ഷാ പെൻഷൻ അപേക്ഷകൾ ഡി.ബി.റ്റി. സൈറ്റിൽ രേഖപ്പെടുത്തുന്ന തീയതി മുതലാണ് പ്രാബല്യത്തിൽ ആക്കുന്നത്. അപേക്ഷ നനഗരസഭാ ഓഫീസിൽ ലഭിച്ച തീയതി മുതൽ പ്രാബല്യത്തിലാക്കണമെന്ന് ആവശ്യപ്പെട്ടിരിക്കുന്നു.

2.64 കോഡൂർ ഗ്രാമപഞ്ചായത്ത് പ്രസിഡന്റിന്റെ 01.08.2017- ലെ കത്ത്
 പഞ്ചായത്തിന്റെ ഉടമസ്ഥതയിൽ 2000 മുതൽ പ്രവർത്തിക്കുന്ന കമ്പ്യൂട്ടർ പരിശീലന കേന്ദ്രമുണ്ട്. 2017 - 18 വാർഷിക പദ്ധതിയിൽ ഇവിടെ കമ്പ്യൂട്ടർ പരിശീലനത്തിന് പ്രോജക്ടുകൾ ഉൾപ്പെടുത്തിയിരുന്നുവെങ്കിലും ഡി.പി.സി അംഗീകരിച്ചില്ല. പ്രത്യേക അനുമതി ആവശ്യപ്പെട്ടിരിക്കുന്നു.

2.65 തിരുവനന്തപുരം ക്ഷീരവികസനവകുപ്പ് ഡെ.ഡയറക്ടറുടെ 17.08.2017 ലെ F/5505/2017-ാം നമ്പർ കത്ത്.
 പശുവിനെവാങ്ങുന്നതിന് റിവോൾവിംഗ് ഫണ്ട് (പ്രോ.നം. 1044/18 - തുക 50.00 ലക്ഷം രൂപ ജനറൽ), വനിതാ ക്ഷീരകർഷകർക്ക് പശുവിനെ വാങ്ങുന്നതിന് റിവോൾവിംഗ് ഫണ്ട് (പ്രോ.നം 1061/18 തുക 40.00 ലക്ഷം രൂപ) എന്നീ പ്രോജക്ട് ഡി.പി.സി. അംഗീകരിച്ച് വെറ്റിംഗ് ഓഫീസർ അംഗീകാരവും നൽകിയിട്ടുണ്ട്. എന്നാൽ ഇതു മാർഗ്ഗരേഖയിൽ പറഞ്ഞിട്ടില്ലാത്തതിനാൽ പ്രോജക്ട് നടപ്പാക്കാമോ എന്ന് നിർദ്ദേശം നൽകണമെന്ന് ആവശ്യപ്പെട്ടിരിക്കുന്നു.

2.66 തലശ്ശേരി ബ്ലോക്ക് പഞ്ചായത്ത് പ്രസിഡന്റിന്റെ 10.08.2017 ലെ C/196/17/Plan നമ്പർ കത്ത്.
 ക്ഷീരസംഘങ്ങളിൽ അളക്കുന്ന പാലിന് സബ്സിഡി നൽകാൻ 7.00 ലക്ഷം രൂപയുടെ പ്രോജക്ട് വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. ചില ഗ്രാമപഞ്ചായത്തുകൾ പാലിനു സബ്സിഡി നൽകുന്ന പ്രോജക്ട് ഉൾപ്പെടുത്തിയിട്ടില്ലാത്തതിനാൽ നേരിട്ട് സബ്സിഡി നൽകാൻ അനുമതി ആവശ്യപ്പെട്ടിരിക്കുന്നു.

2.67 അളഗപ്പനഗർ ഗ്രാമപഞ്ചായത്ത് പ്രസിഡന്റിന്റെ 22.06.17 - ലെ A3-5261/17-ാം നമ്പർ കത്ത്, 19.08.2014- ലെ 53430/DA2/14/തസ്വഭവ സർക്കാർ കത്ത്, കോർഡിനേഷൻ കമ്മിറ്റിയുടെ 16.08.2014-ലെ യോഗതീരുമാനം (ഖണ്ഡിക 3.21) (LSGD-DA2/334/2017-LSGD).

16.08.14- ലെ കോർഡിനേഷൻ കമ്മിറ്റി തീരുമാനത്തിന്റെ അടിസ്ഥാനത്തിൽ ആമ്പല്ലൂർ മഹോത്സവം എന്ന പദ്ധതിക്ക് വേണ്ടി (ട്രേഡ്ഫെയർ) പദ്ധതി തുക ചെലവഴിക്കാൻ 19.08.14 ലെ സർക്കാർ കത്തുമുഖേന അനുമതി നൽകിയിരുന്നു. ഇതനുസരിച്ച് ജില്ലാ പഞ്ചായത്തു വിഹിതമായി 2.00 ലക്ഷം രൂപയും ഗ്രാമപഞ്ചായത്തു വിഹിതമായി 1,43,581/- രൂപയും (വികസനഫണ്ട്) ചേർത്ത് ആകെ 3,43,581/- രൂപ ചെലവഴിച്ചു. ഇപ്രകാരം തുക ചെലവഴിക്കാൻ സർക്കാർ ഉത്തരവായി നൽകിയിട്ടില്ലാത്തതിനാൽ ലോക്കൽ ഫണ്ട് കുറിച്ചെഴുതിയിരിക്കുന്നു. ഇതിന് സാധൂകരണം ആവശ്യപ്പെട്ടിരിക്കുന്നു.

2.68 മലപ്പുറം അസിസ്റ്റന്റ് ഡെവലപ്മെന്റ് കമ്മീഷണറുടെ 27.01.2017-ലെ RD5/2355/2017-ാം നമ്പർ കത്തും ഗ്രാമവികസന കമ്മീഷണറുടെ 31.01.2017-ലെ 699/DP4/17/CRD കത്തും (LSGD -DB3/74/2017/LSGD)

മലപ്പുറം ജില്ലയിൽ അസിസ്റ്റന്റ് ഡെവലപ്മെന്റ് കമ്മീഷണറുടെ (ജനറൽ) ഔദ്യോഗികാവശ്യത്തിനായി ജില്ലയിലെ 15 ബ്ലോക്ക് പഞ്ചായത്തുകളുടെ സാമ്പത്തിക സഹായത്തോടെ ഒരു വാഹനം വാങ്ങാൻ അനുമതി ആവശ്യപ്പെട്ടിരിക്കുന്നു.

2.69 കൊണ്ടോട്ടി ബ്ലോക്ക് പഞ്ചായത്ത് പ്രസിഡന്റിന്റെ 1.08.2017-ലെ കത്ത്

കൊണ്ടോട്ടി ബ്ലോക്ക് പഞ്ചായത്തിന്റെ കീഴിലുള്ള കമ്മ്യൂണിറ്റി സെന്റർ പുതുതായി രൂപീകരിച്ച മുനിസിപ്പാലിറ്റിയുടെ ഭാഗമായതിനാൽ നിലവിൽ സി.എച്ച്.സി. ഇല്ല. ബ്ലോക്ക് പഞ്ചായത്തിന്റെ നോൺറോഡ് മെയിന്റനൻസ് ഗ്രാന്റ് ഉപയോഗിച്ച് താഴെപ്പറയുന്ന രണ്ട് പ്രോജക്റ്റുകൾ ഉൾപ്പെടുത്തിയിരുന്നുവെങ്കിലും ഡി.പി.സി. അംഗീകരിച്ചില്ല. ഈ പ്രോജക്റ്റുകൾക്ക് അനുമതി ആവശ്യപ്പെട്ടിരിക്കുന്നു.

ക്രമ നം	പ്രോജക്ട് നം	പ്രോജക്ടിന്റെ പേര്	അടങ്കൽ
1	111/18	പള്ളിക്കൽ പി.എച്ച്.സി.യ്ക്ക് പഞ്ചായത്തല സൗകര്യമൊരുക്കൽ	10,00,000/-
2	112/18	പുളിക്കൽ ഫാമിലി ഹെൽത്ത് സെന്ററിന് കെട്ടിട നിർമ്മാണം	20,00,000/-

2.70 ഇടുക്കി ബ്ലോക്ക് പഞ്ചായത്ത് പ്രസിഡന്റിന്റെ 17.08.2017-ലെ കത്ത്

ഡി.പി.സി. അംഗീകരിച്ച താഴെപ്പറയുന്ന പ്രോജക്ടുകൾ നടപ്പാക്കാൻ അനുമതി ആവശ്യപ്പെട്ടിരിക്കുന്നു.

ക്രമ നം	പ്രോജക്ട് നം	പ്രോജക്ടിന്റെ പേര്	വീകസനഫണ്ട്
1	75/18	കല്ലമിത്ര കേര കർഷകർക്ക് തെങ്ങു സംരക്ഷണത്തിന് ധനസഹായം	20,00,000/-
2	89/18	സമൃദ്ധി -കൊക്കോ കൃഷിക്ക് ധനസഹായം	20,00,000/-
3	90/18	കർഷക SHG കൾക്ക് പച്ചക്കറി കൃഷി	13,00,000/-
4	92/18	തളിർ ചെറുകിട വനിതാ തേയില കർഷക സംഘങ്ങൾക്ക് ധനസഹായം	10,00,000/-
5	93/18	കാഞ്ഞാർ വാട്ടർഷെഡ് തീം പാർക്കൽ തൈകൾ വച്ചു പിടിപ്പിക്കൽ	5,00,000/-
6		പട്ടിക വർഗ്ഗ വിദ്യാർത്ഥികൾക്ക് പഠന മുറി	17,05,000/-
7	91/18	വനിത SHG കൾക്ക് പച്ചക്കറിക്കൃഷിക്ക് ധനസഹായം	16,90,000/-
8		പട്ടികജാതി വിദ്യാർത്ഥികൾക്ക് പഠനമുറി	22,00,000/-

2.71 കണ്ണൂർ ഗ്രാമപഞ്ചായത്ത് പ്രസിഡന്റിന്റെ 17.07.2017-ലെ A-2851/17-ാം നമ്പർ കത്തും 01.07.2017-ലെ 194/17(4) -ാം നമ്പർ ഭരണസമിതി തീരുമാനവും

ഗ്രാമപഞ്ചായത്തിന് 2013-14, 2014-15 വർഷം ജില്ലാ പഞ്ചായത്തും ബ്ലോക്ക് പഞ്ചായത്തും കൈമാറിയ താഴെപ്പറയുന്ന പദ്ധതികളിൽ ചെലവഴിക്കാതെ മിച്ചം കിടക്കുന്ന തുക ലൈഫ് പദ്ധതിക്കും ബഡ്ജറ്റ് സ്കൂൾ ദൈനംദിന ചെലവിനും ഉപയോഗിക്കാൻ അനുമതി ആവശ്യപ്പെട്ടിരിക്കുന്നു. ഈ തുക പഞ്ചായത്തിന്റെ സ്വന്തം ബാങ്ക് അക്കൗണ്ടിലാണ് സൂക്ഷിച്ചിരിക്കുന്നത്.

I. **കണ്ണൂർ ജില്ലാ പഞ്ചായത്ത് അനുവദിച്ച തുക**

2012-13 വർഷം അനുവദിച്ചത്

ഭവന നിർമ്മാണം (ജനറൽ)	82,500
ഭവന നിർമ്മാണം (വനിത)	1,35,000

<u>2013-14 വർഷം അനുവദിച്ചവ</u>	
ഭവന നവീകരണം (എസ്.സി)	6,00,000
<u>ബ്ലോക്ക് പഞ്ചായത്ത് അനുവദിച്ചത്</u>	
2012-13 ഭവന പുനരധിവാസം	7,50,000
ഭവന പുനരുദ്ധാരണം	75,000
2013-14 ഭൂരഹിത പുനരധിവാസം	67,755
ആശ്രയ പദ്ധതി	<u>1,50,000</u>
ആകെ (മിച്ചം വന്ന തുക)	18,60,255 രൂപ
	=====

ഈ തുക ലൈഫ് പദ്ധതിക്ക് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

II. ജില്ലാ പഞ്ചായത്ത് ബഡ്ജറ്റ് സൂജിൻ അനുവദിച്ചത്.

2013-14 ബഡ്ജറ്റ് സൂൾ	95,085
2016-17 ബഡ്ജറ്റ് സൂൾ	<u>5,65,743</u>
ആകെ (മിച്ചം വന്ന തുക)	6,60,828 രൂപ
	=====

ഈ തുക ബഡ്ജറ്റ് സൂൾ ദൈനംദിന നടത്തിപ്പിന് ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

2.72 ബഹു. ചവറ എം.എൽ.എ.യുടെ 09.08.2017-ലെ T37/08/2017 (P) നമ്പർ കത്തും തേവലക്കര ഗ്രാമപഞ്ചായത്തിന്റെ 15.07.2017-ലെ 2-ാം നമ്പർ ഭരണസമിതി തീരുമാനവും

പഞ്ചായത്തിൽ ഇ.എം.എസ്. ഭവന നിർമ്മാണത്തിന് 33 ഗുണഭോക്താക്കൾക്ക് 2011-12 സാമ്പത്തിക വർഷം 75,000/- രൂപ വീതം നൽകി. ഇവർ 01.04.2017-നു ശേഷമാണ് എഗ്രിമെന്റ് വച്ചത്. 19.01.2012-ലെ 15/2012/തസ്വഭവ ഉത്തരവു പ്രകാരം 01.04.2017-നു ശേഷം എഗ്രിമെന്റ് വച്ച പട്ടികജാതി വിഭാഗക്കാർക്ക് 2,00,000/- രൂപയും പട്ടികവർഗ്ഗ വിഭാഗക്കാർക്ക് 2,50,000/- രൂപയും ആയി യൂണിറ്റ് നിരക്ക് വർദ്ധിപ്പിച്ചു. ഈ നിരക്കിൽ ബാക്കി തുകയായ (യഥാക്രമം 1,25,000 രൂപയും 1,75,000 രൂപയും) നൽകാനായി അനുമതി ആവശ്യപ്പെട്ടിരിക്കുന്നു. ഈ ഗുണഭോക്താക്കൾ വീടു നിർമ്മാണം പൂർത്തിയാക്കിയിട്ടുണ്ട്. 2017-18-ൽ 50,000/- രൂപ വീതവും 2018-19-ൽ 75,000/- രൂപ വീതവും നൽകാനാണ് ഉദ്ദേശിക്കുന്നത്.

2.73 എലംകുളം ഗ്രാമപഞ്ചായത്ത് പ്രസിഡന്റിന്റെ 12.07.2017-ലെ B2-1050/15-ാം നമ്പർ കത്തും 11.07.2017-ലെ 1-ാം നമ്പർ ഭരണസമിതി തീരുമാനവും

2016-17 വർഷം പട്ടികജാതി വിദ്യാർത്ഥികൾക്ക് ലാപ് ടോപ്പ് നൽകുന്നതിന് 7.00 ലക്ഷം രൂപയുടെ പ്രോജക്ട് തയ്യാറാക്കിയിരുന്നു. തെരഞ്ഞെടുപ്പ് പെരുമാറ്റച്ചട്ടം വന്നതിനാൽ ലാപ് ടോപ്പ് നൽകാൻ കഴിഞ്ഞിട്ടില്ല. കഴിഞ്ഞ വർഷത്തെ ഗുണഭോക്തൃ ലിസ്റ്റിൽ 10 കുട്ടികൾ അവസാന വർഷം ബിരുദത്തിന് പഠിക്കുന്നവരായിരുന്നു. സ്പിൽ ഓവറായി തുടരുന്ന ഈ പ്രോജക്റ്റിൽ മുകളിൽ പറഞ്ഞ 10 കുട്ടികൾക്കു കൂടി ലാപ് ടോപ്പ് നൽകാൻ അനുമതി ആവശ്യപ്പെട്ടിരിക്കുന്നു.

ഇതു കൂടാതെ ഗുണഭോക്തൃ ലിസ്റ്റിൽ ഉൾപ്പെട്ടിരുന്ന 2 കുട്ടികൾ നെട്ടൂർ ട്രെയിനിംഗ് ഫൗണ്ടേഷൻ എന്ന സ്ഥാപനത്തിൽ ഡിപ്ലോമയ്ക്ക് പഠിക്കുന്നവരാണ്. (മെക്കട്രോണിക്സ് , ഡിപ്ലോമ ഇൻ ഇൻഫർമേഷൻ ടെക്നോളജി) ഇവർക്ക് കൂടി ലാപ് ടോപ്പ് നൽകാമോ എന്ന് സ്പഷ്ടീകരണം ആവശ്യപ്പെട്ടിരിക്കുന്നു.

2.74 ബഹു. ചെങ്ങന്നൂർ എം.എൽ.എ.യുടെ 07.08.2017-ലെ കത്തും ചെങ്ങന്നൂർ ബ്ലോക്ക് പഞ്ചായത്ത് പ്രസിഡന്റിന്റെ 21.07.2017-ലെ D/170/17-ാം നമ്പർ കത്തും.

ചെങ്ങന്നൂർ ബ്ലോക്ക് പഞ്ചായത്തിന്റെ സംയോജിത നീർത്തട പദ്ധതി (IWMP) യുടെ ഭാഗമായി തെരഞ്ഞെടുക്കപ്പെട്ട നീർത്തട JLG കൾക്ക് (ജോയിന്റ് ലയബിലിറ്റി ഗ്രൂപ്പ്) റിവോൾവിംഗ് ഫണ്ട് നൽകാൻ 29,75,000/- രൂപയുടെ പ്രോജക്ട് 2016-17-ൽ വകയിരുത്തിയിരുന്നു. (119 ഗ്രൂപ്പുകൾക്ക് 25,000/- രൂപ വീതം) തൊഴിൽ സംരംഭത്തിന് ബാങ്ക് വായ്പാധിഷ്ഠിതമായിരിക്കണമെന്ന വ്യവസ്ഥയില്ലാത്തതിനാൽ റിവോൾവിംഗ് ഫണ്ട് നൽകാനുള്ള ആവശ്യം 15.03.2017-ലെ കോഓർഡിനേഷൻ കമ്മിറ്റിയിൽ (ഖണ്ഡിക 3.19) നിരസിച്ചിരുന്നു. വായ്പാ ബന്ധിതമായി പ്രോജക്ട് മാറ്റം വരുത്തി എന്നറിയിച്ചുകൊണ്ട് റിവോൾവിംഗ് ഫണ്ട് നൽകാൻ അനുമതി ആവശ്യപ്പെട്ടിരിക്കുന്നു.

2.75 കൊല്ലം ജില്ലാ പഞ്ചായത്ത് പ്രസിഡന്റിന്റെ 05.08.2017-ലെ A2-88/87-ാം നമ്പർ കത്ത്

2017-18-ലെ താഴെപ്പറയുന്ന പ്രോജക്ടുകൾ വെറ്റിംഗ് ഓഫീസർ വെറ്റു ചെയ്യാൻ വിസമ്മതിച്ചിരിക്കുന്നതിനാൽ പ്രത്യേക അനുമതിക്കു സമർപ്പിച്ചിരിക്കുന്നു.

ക്രമ നം	പ്രോജക്ട് നം	പ്രോജക്ടിന്റെ പേര്	അടങ്കൽ തുക
1	137/18	സ്വപ്ന ചിറക്	6,00,000/-
2	133/18	ഓട്ടിസം ക്ലിനിക്ക്	6,00,000/-
3	131/18	മാതൃ സാന്ത്വനം	15,00,000/-
4	89/18	കസ്സം ഹയറിംഗ് സെന്ററിനു മെഷീനറി	50,00,000/-

2.76 **കേരള ഗ്രാമപഞ്ചായത്ത് അസോസിയേഷൻ ജനറൽ സെക്രട്ടറിയുടെ 08.08.2017-ലെ KGPA/LM/FR/2017/80802-ാം നമ്പർ കത്ത്**

പതിനാലാം ധനകാര്യ കമ്മീഷൻ ഗ്രാന്റ് ഉപയോഗിച്ച് സംസ്ഥാനത്താകെ റോഡ് കോൺക്രീറ്റിംഗ് ചെയ്യുന്നുണ്ടെന്നും എന്നാൽ പാലക്കാട് ജില്ലയിൽ ഇത്തരം പ്രോജക്ടിന് വെറ്റിംഗ് ഓഫീസർ സാങ്കേതികാനുമതി നൽകുന്നില്ലെന്നും അറിയിച്ചിരിക്കുന്നു. ഇതിന്മേൽ നടപടി സ്വീകരിക്കാൻ ആവശ്യപ്പെട്ടിരിക്കുന്നു.

2.77 **മാനന്തവാടി നഗരസഭ ചെയർമാന്റെ 01.08.2017-ലെ A5-2016-16-ാം നമ്പർ കത്ത്**

2016-17-ലെ വാർഷിക പദ്ധതിയിൽ TSP ഫണ്ടായ 27,48,000/- രൂപ ഉപയോഗിച്ച് പട്ടിക വർഗ്ഗ വിദ്യാർത്ഥികൾക്ക് സ്കൂളിൽ പോകാൻ 2 മിനി ബസ്സുകൾ മാനന്തവാടി ഗവ.യു.പി.എസ്. ഹെഡ് മാസ്റ്ററുടേയും മാനന്തവാടി ഗവ.ഹൈസ്കൂൾ ഹെഡ് മാസ്റ്ററുടേയും പേരിൽ വാങ്ങാൻ അനുമതി ആവശ്യപ്പെട്ടിരിക്കുന്നു.

2.78 **മാനന്തവാടി മുനിസിപ്പൽ ചെയർ പേഴ്സന്റെ 01.08.2017-ലെ A5-2016/16/laptop നമ്പർ കത്ത്**

പട്ടികജാതി പട്ടികവർഗ്ഗ വിദ്യാർത്ഥികൾക്ക് ലാപ് ടോപ്പ് വിതരണം ചെയ്യുന്നതിന് (16 എണ്ണം വീതം) 2016-17-ൽ പ്രോജക്ട് തയ്യാറാക്കിയിരിക്കുന്നു. ബന്ധപ്പെട്ട വകുപ്പുമുഖേന ലാപ് ടോപ്പ് വിതരണം ചെയ്തതിനാൽ ആവശ്യത്തിനു ഗുണഭോക്താക്കളെ കിട്ടിയില്ല. പുതിയ മാർഗരേഖ പ്രകാരം യോഗ്യരായ പുതിയ ഗുണഭോക്താക്കളെ കണ്ടെത്തി വിതരണം ചെയ്യാൻ അനുമതി ആവശ്യപ്പെട്ടിരിക്കുന്നു.

2.79 **ലക്കിടി ഗ്രാമപഞ്ചായത്ത് പ്രസിഡന്റിന്റെ 01.08.2017-ലെ A2-5000/16-ാം നമ്പർ കത്ത്**

റോഡ് മെയിന്റനൻസ് ഗ്രാന്റ് ഉപയോഗിച്ച് ചതുപ്പു പ്രദേശങ്ങളിലും ചരിഞ്ഞ കുന്നിൻ പ്രദേശങ്ങളിലുമുള്ള റോഡ് കോൺക്രീറ്റു ചെയ്യുന്നതിന് അനുമതി ആവശ്യപ്പെട്ടിരിക്കുന്നു.

2.80 കുവപ്പടി ബ്ലോക്ക് പഞ്ചായത്ത് പ്രസിഡന്റിന്റെ 07.08.2017-ലെ കത്തും 30.06.2017-ലെ II(1)-ാം നമ്പർ, 31.07.2017-ലെ 4(7)-ാം നമ്പർ എന്നീ ഭരണസമിതി തീരുമാനങ്ങളും

വെറ്റിംഗ് ഓഫീസർ നിരസിച്ച താഴെപ്പറയുന്ന രണ്ടു പ്രോജക്ടുകൾ നടപ്പാക്കാൻ അനുമതി ആവശ്യപ്പെട്ടിരിക്കുന്നു.

- 1) പ്രോ.നം 115/18 വനിതകൾക്ക് ക്യാൻസർ പരിശോധനാ ക്യാമ്പ് -
4,60,400/-രൂപ (വികസനഫണ്ട്, ജനറൽ)
- 2) പ്രോ.നം.25/18 എസ്.സി. വിദ്യാർത്ഥികൾക്ക് പഠന മുറി - 7,50,000/-രൂപ
(എസ്.സി.എസ്.പി)

2.81 ബഹു. ഉദ്യമ എം.എൽ.എ.യുടെ 08.08.2017-ലെ 2074/DB/MLA/2017-ാം നമ്പർ കത്തും ദേലംപാടി ഗ്രാമപഞ്ചായത്ത് പ്രസിഡന്റിന്റെ 26.07.2017-ലെ A2-345/17/(3)-ാം നമ്പർ കത്തും

ശുചിത്വ പരിപാലനത്തിന് 10 ശതമാനം തുക മാറ്റി വയ്ക്കണമെന്നത് 2 ശതമാനമായി കുറച്ചുകൊണ്ട് പഞ്ചായത്തിന് പ്രത്യേക അനുമതി നൽകണമെന്ന് ആവശ്യപ്പെട്ടിരിക്കുന്നു.

2.82 ബഹു. ഉദ്യമ എം.എൽ.എ.യുടെ 08.08.2017-ലെ 2075/DB/MLA/2017-ാം നമ്പർ കത്തും ദേലംപാടി ഗ്രാമപഞ്ചായത്ത് പ്രസിഡന്റിന്റെ 26.07.2017-ലെ A2-345/17(2)-ാം നമ്പർ കത്തും

കാസർഗോഡ് ജില്ലയിൽ ഇലക്ട്രിക്കൽ ജോലികൾക്ക് പി.ഡബ്ല്യു.ഡി. ഇലക്ട്രിക്കൽ കോൺട്രാക്ടർമാർക്കൊപ്പം കെ.എസ്.ഇ.ബി. ഇലക്ട്രിക്കൽ കോൺട്രാക്ടർമാരെയും അനുവദിക്കാനും ജില്ലയ്ക്ക് വേണ്ടി ലോക്കൽ റേറ്റ് നിശ്ചയിക്കാനും അനുമതി ആവശ്യപ്പെട്ടിരിക്കുന്നു.

2.83 ബഹു. ഉദ്യമ എം.എൽ.എ.യുടെ 08.08.2017-ലെ 2073/DB/MLA/2017-ാം നമ്പർ കത്തും ദേലംപാടി ഗ്രാമപഞ്ചായത്ത് പ്രസിഡന്റിന്റെ 26.07.2017-ലെ A2-345/17-ാം നമ്പർ കത്തും

പഞ്ചായത്തിൽ ഊരംപാടിയിൽ പ്രവർത്തിക്കുന്ന മൾട്ടി ഗ്രേഡ് ലേണിംഗ് സെന്റർ (MGLC) നിലവിൽ ഏകാധ്യാപക വിദ്യാലയം ആണെങ്കിലും കഴിഞ്ഞ നാലു വർഷമായി പി.റ്റി.എ.യുടെ സഹകരണത്തോടെ 3 അധ്യാപകരെ ഹോണറേറിയം വ്യവസ്ഥയിൽ നിയമിച്ചിട്ടുണ്ട്. ഈ വർഷവും മാസം 5000/- രൂപ നിരക്കിൽ 1.50 ലക്ഷം രൂപയുടെ പ്രോജക്ട് എടുത്തിട്ടുണ്ട്. മാർഗരേഖ പ്രകാരം

ഓണറേറിയം നൽകാവുന്നതല്ല എന്നതിനാൽ പ്രത്യേക അനുമതി ആവശ്യപ്പെട്ടിരിക്കുന്നു.

2.84 കൊല്ലം ജില്ലാ പഞ്ചായത്ത് പ്രസിഡന്റിന്റെ 04.08.17-ലെ 1/17-ാം നമ്പർ കത്ത്

2017-18 വാർഷിക പദ്ധതിയിലെ താഴെപ്പറയുന്ന ഏഴു വിദ്യാഭ്യാസ പ്രോജക്ടുകൾ വെറ്റിംഗ് ഓഫീസർ അംഗീകരിച്ചിട്ടില്ല. ഇവയ്ക്ക് അനുമതി ആവശ്യപ്പെട്ടിരിക്കുന്നു.

ക്രമ നം	പ്രോജക്ട് നം	പ്രോജക്ടിന്റെ പേര്
1	78/17	ഉജ്ജ്വലം
2	101/17	സഫലം
3	..	വിജയഭേരി
4	80/17	മുന്നേറ്റം
5	107/17	യോഗ പരിശീലനം
6	159/17	ജില്ലയെ അറിയാൻ
7	165/17	ഹൈസ്കൂളുകൾക്ക് ബ്ലോഗ്

2.85 താനൂർ ബ്ലോക്ക് പഞ്ചായത്ത് പ്രസിഡന്റിന്റെ 05.08.2017-ലെ 100/17-ാം നമ്പർ കത്ത്

മൊബൈൽ വെറ്ററിനറി ക്ലിനിക്കിന് വാഹനം വാങ്ങാൻ അനുമതി ആവശ്യപ്പെട്ടിരിക്കുന്നു. ബ്ലോക്ക് പഞ്ചായത്തും ജില്ലാ പഞ്ചായത്തും 5.00 ലക്ഷം രൂപ ചെലവഴിക്കാനാണ് ഉദ്ദേശിക്കുന്നത്.

2.86 മൊകേരി ഗ്രാമപഞ്ചായത്തിലെ സുസ്ഥിര പ്ലാസ്റ്റിക് മാലിന്യ പരിപാലന പദ്ധതിയിലെ വാളണ്ടിയർമാർ 24.07.2017-ൽ സമർപ്പിച്ച കത്ത്

കഴിഞ്ഞ നാലു വർഷമായി 4 വനിതാ വാളണ്ടിയർമാർ ദിവസവേതനാടിസ്ഥാനത്തിൽ സുസ്ഥിര പ്ലാസ്റ്റിക് മാലിന്യ പരിപാലന പദ്ധതിയിൽ പഞ്ചായത്തിൽ ജോലി ചെയ്തു വരുന്നു. 2017 ജൂലൈ മാസം മുതൽ പഞ്ചായത്തിൽ നിന്നും വേതനം നൽകുന്നതിനു പകരം യൂസർ ഫീ പിരിച്ചെടുക്കുന്ന തുക പ്രതിഫലമായി കണക്കാക്കാൻ ആവശ്യപ്പെട്ടിരിക്കുന്നു എന്നറിയിച്ചിരിക്കുന്നു. പഞ്ചായത്തിൽ നിന്നു തന്നെ വേതനം നൽകാൻ നിർദ്ദേശിക്കണമെന്ന് ആവശ്യപ്പെട്ടിരിക്കുന്നു.

2.87 കണിയാമ്പറ്റ ഗ്രാമപഞ്ചായത്ത് പ്രസിഡന്റിന്റെ 20.07.2017-ലെ A1-500/2017 നമ്പർ കത്ത്

താഴെപ്പറയുന്ന പ്രോജക്ടുകൾ നടപ്പാക്കാൻ അനുമതി ആവശ്യപ്പെട്ടിരിക്കുന്നു

- 1) പട്ടിക വർഗ്ഗ വിഭാഗത്തിൽപ്പെട്ട ചിലരുടെ കോൺക്രീറ്റ് റൂഫിംഗ് വീടുകൾ ചോർന്നൊലിക്കുന്നവയാണ്. ഇവയ്ക്ക് റൂഫിംഗ് ഷീറ്റ് ഉപയോഗിച്ച് ചോർച്ച അകറ്റാൻ അനുമതി ആവശ്യപ്പെട്ടിരിക്കുന്നു.
- 2) പട്ടികവർഗ്ഗ വിഭാഗത്തിൽപ്പെട്ട ചില കുടുംബങ്ങൾക്ക് വീടു നൽകാമെന്ന് ഊരുള്ളത്തിൽ ആവശ്യം വന്നിട്ടുണ്ട്. എന്നാൽ ഇവരുടെ പേര് ലൈഫ് മിഷൻ പട്ടികയിൽ ഉൾപ്പെട്ടിട്ടില്ല. അതിനാൽ ലൈഫ് പദ്ധതിയിൽ നിന്ന് ഒഴിവാക്കി ഇവർക്ക് വീട് വച്ചു ഈ വർഷം നൽകാൻ അനുമതി ആവശ്യപ്പെട്ടിരിക്കുന്നു
- 3) റോഡ് മെയിന്റനൻസ് ഗ്രാന്റ് ഉപയോഗിച്ച് വെറ്റ്ലാന്റിലൂടെ പോകുന്ന കോൺക്രീറ്റ് റോഡുകളുടെ സംരക്ഷണത്തിനുള്ള പ്രോജക്ടുകൾ നടപ്പാക്കാൻ അനുമതി ആവശ്യപ്പെട്ടിരിക്കുന്നു.
- 4) പഴയ കളിസുകളുടെ അറ്റകുറ്റപ്പണി നടത്താൻ അനുമതി ആവശ്യപ്പെട്ടിരിക്കുന്നു
- 5) പട്ടികവർഗ്ഗ വിദ്യാർത്ഥികൾക്ക് സൈക്കിൾ നൽകുന്ന പ്രോജക്ട്

2.88 മകുട ഗ്രാമപഞ്ചായത്ത് പ്രസിഡന്റിന്റെ 28.07.2017-ലെ A2/777(2)/2017-ാം നമ്പർ കത്ത്

2016-17-ൽ പട്ടികജാതി വിഭാഗത്തിലെ പ്രൊഫഷണൽ വിദ്യാർത്ഥികൾക്ക് ലാപ് ടോപ്പ് നൽകുന്നതിന് പ്രോജക്ട് തയ്യാറാക്കിയിട്ടുണ്ട്. ലോകസഭാ തെരഞ്ഞെടുപ്പ് പെരുമാറ്റച്ചട്ടം നിലവിൽ വന്നതിനാൽ പ്രോജക്ട് നടപ്പാക്കാൻ തടസ്സം വന്നു. ഈ വർഷം സ്പിൽഓവറായി പ്രോജക്ട് തുടരുന്നുണ്ട്. ചില വിദ്യാർത്ഥികൾ പഠനം പൂർത്തിയാക്കി. ഇവർക്ക് കൂടി ലാപ് ടോപ്പ് നൽകാൻ അനുമതി ആവശ്യപ്പെട്ടിരിക്കുന്നു.

2.89 കൊല്ലം സാമൂഹ്യനീതി ഓഫീസറുടെ 19.08.2017-ലെ C-2379/17-ാം നമ്പർ കത്ത്

സാമൂഹ്യനീതി വകുപ്പിന്റെ ആഭിമുഖ്യത്തിൽ 70 പകൽ വീടുകൾ ഉണ്ട്. കൂടാതെ തദ്ദേശഭരണ സ്ഥാപനങ്ങളും പകൽ വീടുകൾ ആരംഭിച്ചിട്ടുണ്ട്. ഈ സ്ഥാപനങ്ങളിൽ വരുന്ന വയോജനങ്ങൾക്ക് APL/BPL വ്യത്യാസമില്ലാതെ അതത് തദ്ദേശഭരണ സ്ഥാപനങ്ങളുടെ പദ്ധതി വിഹിതം ഉപയോഗിച്ച് പോഷകാഹാരം നൽകുന്നതിന് അനുമതി ആവശ്യപ്പെട്ടിരിക്കുന്നു.

2.90 നാഷണൽ ഹെൽത്ത് മിഷൻ ഡയറക്ടറുടെ 04.08.2017-ലെ NHM/3297/CSD/2017/SDMSU നമ്പർ കത്ത്

ആശാ വർക്കർമാരുടെ സേവനം തദ്ദേശഭരണ സ്ഥാപനങ്ങളിൽ ലഭ്യമാക്കിയിട്ടുണ്ട്. ചെയ്യുന്ന ജോലിക്കനുസരിച്ച് വിവിധ പദ്ധതികളിൽ നിന്നുള്ള ഇൻസന്റീവുകളും സംസ്ഥാന സർക്കാർ നൽകുന്ന പ്രതിമാസ ഓണറേറിയവുമാണ് ഇവർക്ക് ലഭിക്കുന്നത്. പ്രതിമാസ ഓണറേറിയം സർക്കാരിൽ നിന്ന ലഭിക്കുന്നതിനുള്ള ഒരു നിബന്ധന “സർക്കാരിൽ നിന്ന് മറ്റ് ഓണറേറിയം കൈപ്പറ്റാൻ പാടില്ല” എന്നതാണ്. ഈ സാഹചര്യത്തിൽ ആശാ പ്രവർത്തകർക്ക് മറ്റ് ഓണറേറിയത്തോടൊപ്പം ആശാ ഓണറേറിയവും നൽകുന്നതിന് തടസ്സമുണ്ടോ എന്ന് സ്പഷ്ടീകരണം നൽകണമെന്ന് ആവശ്യപ്പെട്ടിരിക്കുന്നു.

2.91 പട്ടാമ്പി ബ്ലോക്ക് പഞ്ചായത്ത് പ്രസിഡന്റിന്റെ 07.08.2017-ലെ കത്ത് (LSGD-DA1/596/2017/ LSGD)

താഴെപ്പറയുന്നവ ബ്ലോക്ക് പഞ്ചായത്ത് ഏറ്റെടുക്കേണ്ട പ്രോജക്റ്റുകൾ അല്ലാത്തതിനാൽ ഇവ നടപ്പാക്കാനായി പ്രത്യേക അനുമതി ആവശ്യപ്പെട്ടിരിക്കുന്നു.

ക്രമ നം	പ്രോജക്ടിന്റെ പേര്	അടങ്കൽ
1	കൊപ്പം ഇലക്ട്രിക്കൽ സെക്ഷനിലെ വിവിധ ഇലക്ട്രിക്കൽ പ്രവൃത്തികൾ	6,56,757
2	പനംകുളം കോർമോത്ത് പടി ശ്രീ ഫേസ് ആക്കൽ	2,52,950
3	തിരുവേഗപ്പുറം ഇലക്ട്രിക്കൽ സെക്ഷനിൽപ്പെട്ട തിരുവേഗപ്പുറ പഞ്ചായത്തിലെ 2,12 വാർഡുകളിൽ വോൾട്ടേജ് ക്ഷാമം അനുഭവപ്പെടുന്ന പ്രദേശങ്ങളിൽ 3 ഫേസ് വലിക്കൽ	1,96,000
4	പട്ടാമ്പി ഇലക്ട്രിക്കൽ സെക്ഷനിലെ വിവിധ ഇലക്ട്രിക്കൽ വർക്കുകൾ	1,06,000
5	കടുപ്പാറ സെക്ഷനിലെ ചൂണ്ടമ്പറ്റ പ്രദേശം വൈദ്യുതി ലൈൻ നീട്ടൽ	40,000
6	കൊപ്പം ഇലക്ട്രിക്കൽ സെക്ഷനിലെ പേരടിയൂർ അങ്കണവാടി പരിസരം വൈദ്യുതിലൈൻ ശ്രീ ഫേസ് ആക്കുക	42,193
7	മുളമല ഇലക്ട്രിക്കൽ സെക്ഷനിലെ തിരുവേഗപ്പുറ പഞ്ചായത്തിലെ മുണ്ടുപാറ പ്രദേശത്ത് ഇലക്ട്രിക്കൽ ലൈൻ നീട്ടൽ	51,250

- 2.92 **കേരള ആർട്ടിസാൻസ് ഡെവലപ്മെന്റ് കോർപ്പറേഷൻ മാനേജിംഗ് ഡയറക്ടറുടെ 17.08.2017-ലെ KADCO/E4/2279-ാം നമ്പർ കത്ത്**
 തദ്ദേശഭരണ സ്ഥാപനങ്ങളെ ISO നിലവാരത്തിലേയ്ക്ക് ഉയർത്തുന്നതിന്റെ ഭാഗമായി അടിസ്ഥാന സൗകര്യങ്ങൾ ഒരുക്കുന്നതിന്റെ നോഡൽ ഏജൻസിയായി കേരള ആർട്ടിസാൻസ് ഡെവലപ്മെന്റ് കോർപ്പറേഷനെ നിശ്ചയിക്കണമെന്ന് ആവശ്യപ്പെട്ടിരിക്കുന്നു.
- 2.93 **പേരാവൂർ ബ്ലോക്ക് പഞ്ചായത്ത് പ്രസിഡന്റിന്റെ 08.08.2017-ലെ കത്ത് (LSGD-DA1/597/2017/LSGD)**
 പേരാവൂർ ബ്ലോക്ക് പഞ്ചായത്തിലെ പേരാവൂർ താലൂക്ക് ആശുപത്രിയോടനുബന്ധിച്ച് ഡോക്ടർമാർക്ക് ക്യാർട്ടേജ് പണിയുന്നതിന് ബ്ലോക്കിന് കീഴിൽ വരുന്ന 7 പഞ്ചായത്തുകളിൽ നിന്നും 2.00 ലക്ഷം രൂപയിൽ കുറയാത്ത തുക നൽകുന്നതിന് അനുമതി ആവശ്യപ്പെട്ടിരിക്കുന്നു.
- 2.94 **കോടഞ്ചേരി ഗ്രാമപഞ്ചായത്ത് സെക്രട്ടറിയുടെ 16.07.2017-ലെ A4-1067/17-ാം നമ്പർ കത്ത്**
 ഗ്രാമപഞ്ചായത്തിന്റെ 2017-18 വാർഷിക പദ്ധതിയിലെ വെറ്റിംഗ് ആവശ്യമുള്ള 37 പ്രോജക്റ്റുകൾ വെറ്റിംഗ് ആവശ്യമില്ലാതെ നിർവഹണ ഉദ്യോഗസ്ഥന്റെ സാക്ഷ്യപത്രത്തിന്റെ അടിസ്ഥാനത്തിൽ നിർവഹണം നടത്താവുന്നതാണ് എന്ന് 'സുലേഖ'യിൽ ചേർത്തു. അബദ്ധവശാൽ വന്ന ഈ പിശകു തിരുത്തി പ്രോജക്ട് വെറ്റിംഗ് നടത്തുന്നതിനുള്ള സൗകര്യം സുലേഖ സോഫ്റ്റ് വെയറിൽ വരുത്തണമെന്ന് ആവശ്യപ്പെട്ടിരിക്കുന്നു.
- 2.95 **തദ്ദേശസ്വയംഭരണ വകുപ്പ് ചീഫ് എഞ്ചിനീയറുടെ 21.08.2017-ലെ DB3/743/17/CE/തസ്വഭവ നമ്പർ കത്ത്**
 റോഡ് ടാറിംഗിന് ഉപയോഗിക്കുന്ന SS1 Emulsion ന്റെ റേറ്റ് പി.ഡബ്ല്യു.ഡി. നിശ്ചയിച്ചിട്ടില്ല. തദ്ദേശഭരണ സ്ഥാപനങ്ങളുടെ ടാറിംഗ് പ്രവൃത്തികൾക്ക് SS1 Emulsion ആണ് ഉപയോഗിക്കുന്നത്. അതിനാൽ SS1-ന്റെ മാർക്കറ്റ് വില (15.08.2017-ലെ വില)യുടെ അടിസ്ഥാനത്തിൽ നിശ്ചയിക്കണമെന്ന് ആവശ്യപ്പെട്ടിരിക്കുന്നു.
- 2.96 **കോഴിക്കോട് ജില്ലാ പഞ്ചായത്ത് പ്രസിഡന്റിന്റെ 26.07.2017-ലെ P4-177/17 നമ്പർ കത്ത്**
 ജില്ലാ പഞ്ചായത്തിന്റെ 2017-18 വാർഷിക പദ്ധതിയിലെ പ്രോജക്ടായ "കുറുപ്പിപ്പുഴ സംരക്ഷണം" എന്ന പ്രോജക്ട് നടപ്പാക്കുന്നതിന്റെ ഭാഗമായി ഇൻസ്റ്റിറ്റ്യൂട്ട് ഓഫ് റൂറൽ ഡെവലപ്മെന്റ് എന്ന NGO പ്രോജക്ട് റിപ്പോർട്ട് സമർപ്പിച്ചിട്ടുണ്ട്. അടങ്കൽ 5.00 ലക്ഷം രൂപ. ഈ പ്രോജക്ട് ഐ.ആർ.ഡി. മുഖേന ഡെപ്പോസിറ്റ് പ്രവൃത്തിയായി നടപ്പാക്കാൻ അനുമതി ആവശ്യപ്പെട്ടിരിക്കുന്നു.